

21  
2021

TURKMENISTAN: NEWS WEEKLY • TURKMENISTAN: SOBYTIYA NEDELİ



# TÜRKMENISTAN: HEPDÄNIŇ WAKALARY

STATE NEWS AGENCY OF TURKMENISTAN



ГОСУДАРСТВЕННОЕ ИНФОРМАЦИОННОЕ АГЕНТСТВО ТУРКМЕНИСТАНА

Onuň Alyhezreti, Türkmenistanyň Prezidenti Gurbanguly Berdimuhamedowa

## **Çuňňur hormatlanylýan Türkmenistanyň Prezidenti!**

*Gün-günden gözelleşýän ak mermerli Aşgabadyň 140 ýyllygy mynasybetli tüýs ýürekden gutlaglarymyzy we iň gowy arzuwlarymyzy kabul ediň!*

*Häzirki wagtda ýurdumyzyň baş şäheri iň gözəl hem-de arassa şäher hökmünde belent abraýa eýe boldy, bu ýerde adamlaryň bagtyýar durmuşy üçin ähli amatly şertler döredilendir. Size berk jan saglyk we uzak ömür, halkymyzyň we ýurdumyzyň bähbidine alyp baryan özgertmeler syýasatyňyza täze uly üstünlikler arzuw edýäris!*

Sizi çuňňur hormatlamak bilen,  
IHMNK-nyň Türkmenistandaky şahamçasynyň Baş direktory  
Çen Huaýlun

To His Excellency President of Turkmenistan Gurbanguly Berdymuhamedov

## **Dear President of Turkmenistan!**

*We extend our sincere congratulations and best wishes on the occasion of the 140th jubilee of the growing-prettier-day-after-day white-marble Ashgabat!*

*Today, the country's main city won high authority as the most beautiful and cleanest town, in which there is every condition for the comfortable life of the people. We wish You good health, new great success in Your reform-based activity for the benefit of the people and country!*

Warm regards,  
Chen Huailong,  
General Director of CNPCI Turkmenistan

Его Превосходительству Президенту Туркменистана  
Гурбангулы Бердымухамедову

## **Глубокоуважаемый Президент Туркменистана!**

*Примите искренние поздравления и наилучшие пожелания по случаю 140-летнего юбилея хорошеющего день ото дня беломраморного Ашхабада! Сегодня главный город страны снискал высокий авторитет как красивейший и чистый город, где созданы благоприятные условия для жизни людей.*

*Желаем Вам доброго здоровья и долголетия, новых больших успехов в Вашей реформаторской деятельности на благо народа и страны!*

С глубоким уважением к Вам,  
Генеральный директор КННКИ Туркменистан  
Чэнь Хуайлун



**CNPC**

# TÜRKMENISTAN: HEPDÄNIŇ WAKALARY

## HEPDELIK HABARLAR TOPLUMY

**№21 (1352)**

**17-23-nji maý  
2021-nji ýyl**

**(1994-NJI ÝYLYŇ  
FEWRAL AÝYNDAN  
BÄRI TÜRKMEN, İNLIS  
WE RUS DILLERINDE  
ÇAP EDILÝÄR)**

**ESASLANDYRYJYSY –  
TÜRKMENISTANYŇ  
DÖWLET HABARLAR  
AGENTLIGI**

*Redaksiýanyň salgysy:*  
**744000. Aşgabat ş.  
Bitarap Türkmenistan  
şäýoly, 24-a**

*Redaksiýanyň telefonlary:*  
**(993-12) 92-12-12,  
92-16-17,  
92-43-05.**

*Faks:* (993-12) 92-52-30

*WELAYATLARDAKY  
HABARÇYLARYMYZ:*

**Türkmenbaşy ş. 2-25-44  
Balkanabat ş. 4-86-13  
Türkmenabat ş. 6-79-50  
Mary ş. 4-59-13  
Daşoguz ş. 5-96-41**

## ŞU SANYNDA:

### RESMI BÖLÜM

*Prezidentler Gurbanguly Berdimuhamedow we Rustam Minnihanow hyzmatdaşlygy ösdürmegiň geljekki ugurlaryny ara alyp maslahatlaşdylar.....* 2

*Türkmenistanda Konstitusıýanyň hem-de Döwlet baýdagynyň güni belenildi.....* 3

*Türkmenistanyň Prezidentiniň hem-de Gazagystan Respublikasynyň Prezidentiniň arasynda telefon arkaly söhbetdeşlik boldy.....* 3

*Türkmenistanyň Prezidenti sanly ulgam arkaly iş maslahatyny geçirdi.....* 3

*Döwlet Baştutanymyz tebigy gazdan benzin öndürýän zawoda baryp gördi we iri täze gurluşyklary dikuçardan synlady.....* 4

*Türkmenistanyň Ministrler Kabinetiniň Başlygynyň orunbasary S.Berdimuhamedowyň Gazagystan Respublikasynyň Premýer-ministri A.Mamin bilen telefon arkaly söhbetdeşligi.....* 7

*Türkmenistanyň Ministrler Kabinetiniň mejlisi.....* 8

*Milli Liderimiz ählihalk ýowaryna gatnaşdy.....* 11

### PARLAMENT

*Türkmenistanyň Milli Geňeşiniň Mejlisiniň maslahaty.....* 12

### JEMGYÝET

*Adam hukuklary boýunça hereketleriň milli meýilnamasyny durmuşa geçirmek ara alnyp maslahatlaşyldy.....* 13

### AŞGABADA 140 ÝYL

*Aşgabadynyň dostlaşan we doganlaşan şäherleriniň ýolbaşçylarynyň wideoduşuşygy.....* 13

*Doganlaşan şäheriň Aşgabada aýdym-sazly sowgady.....* 14

*“Arkadagyň ak şäheri–Aşgabat” döredijilik bäsleşiginiň netijeleri jemlenildi.....* 14

*Daşary ýurt artistleriniň Aşgabadynyň ýubileýine bagyşlanan aýdymlary.....* 15

### MILLI MIRAS

*Ogulabat ejäniň kalbynyň mähri siňen sungat.....* 15

### MEDENIÝET

*Watanymyzyň döwlet nyşanlarynyň hormatyna sungat ussatlarynyň konserti.....* 15

*Aşgabat ÝUNESKO-nyň döredijilik şäherleriniň ulgamyna tarap ýolda.....* 16

### BIRŽA TÄZELIKLERI

## RESMI BÖLÜM

**Prezidentler Gurbanguly Berdimuhamedow we Rustam Minnihanow hyzmatdaşlygy ösdürmegiň geljekki ugurlaryny ara alyp maslahatlaşdylar**

17-nji maýda paýtagtymyza hormatly Prezidentimiz Gurbanguly Berdimuhamedow bilen ýurdumyza sapar bilen gelen Russiýa Federasiýasynyň Tatarystan Respublikasynyň Prezidenti Rustam Minnihanowyň arasynda gepleşikler geçirildi.

Ikiçäk duşuşygyň barşynda döwlet Baştutanymyz Tatarystanyň Baştutanyna öz adyndan we Türkmenistanyň ähli halkynyň adyndan Kazan şäheriniň 175-nji gimnaziýasynda bolup geçen we köpsanly adam pidalaryna hem-de heläkçilige sebäp bolan pajygaly waka zerarly, çuňňur gynanjyny we medet beriji sözlerini aýtdy.

Öz gezeginde belent mertebeli myhman hormatly Prezidentimize kakasynyň aradan çykmagy zerarly çuňňur gynanjyny bildirdi we ähli tatarystanlylaryň adyndan medet beriji sözlerini beýan etdi.

Şeýle hem Tatarystanyň Baştutany pursatdan peýdalanylýp, hormatly Prezidentimizi we tutuş türkmen halkyny şu ýyl belenilýän Türkmenistanyň Garaşsyzlygynyň 30 ýyllygy hem-de Aşgabat şäheriniň 140 ýyllyk baýramy bilen gutlady. Prezident Rustam Minnihanow ýurdumyza soňky saparyndan bäri geçen döwürde şäheriň has-da gözelleşendigini belledi.

Soňra gepleşikler giňişleýin düzümde dowam etdi.

Hormatly Prezidentimiz Gurbanguly Berdimuhamedowyň belleýşi ýaly, häzirki döwürde türkmen-tatar gatnaşyklary Russiýa bilen ýola goýulýan döwletara hyzmatdaşlygynyň möhüm ugry bolup durýar we gatnaşyklaryň üstüni ýetirýär hem-de başlaýdyrýar.

Şunuň bilen baglylykda, “KamAZ” aýyk görnüşli paýdarlar jemgyýeti, Kazanyň dikuçar zawody, Zelenodolskiniň gämi gurluşyk zawody, “Tatnebit”, “KER-Holding” we beýleki kompaniýalary bilen hyzmatdaşlyga aýratyn üns berildi.

Milli Liderimiz türkmen tarapyňyň ekologiýa howpsuzlygynyň ýokary talaplaryna gabat gelýän “KamAZ” kysymly elektrobuslary satyn almak meselelerine garamaga taýýardygyny mälim etdi.

Şeýle hem döwlet Baştutanymyz tatarystanly hyzmatdaşlary Türkmenistanyň ýangyç-energetika toplumynda, ulag ulgamynda we beýleki pudaklarynda amala aşyrylýan iri düzümleýin taslamalary durmuşa geçirmäge çagyrdy.

Sowda-ykdysady gatnaşyklary ösdürmek barada aýdylanda bolsa, bu babatda ykdysady, ylmy-tehniki we medeni hyzmatdaşlyk boýunça türkmen-tatar iş toparyna möhüm orun degişlidir.

Hormatly Prezidentimiz Gurbanguly Berdimuhamedow paýtagtymyzyň demirgazyk künjeginde “Aşgabat-siti” taslamasynyň gurluşygyna üns çekdi. Bu ýerde hyzmatlar ulgamyna degişli kärhanalary, ýaşaýyş jaýlary we beýleki durmuş maksatly binalary bolan şäher kemala geler. Şunuň bilen baglylykda, Türkmenistan gurluşyk we täze toplumy öndebaryjy tehnologiýalar bilen enjamlaşdyrmak babatda Tatarystanyň oňyn tejribesini ulanmaga gyzyklanma bildirýär.

Biziň ýurdumyz Tatarystan Respublikasyny ygtybarly hem-de geljegi uly bolan hyzmatdaş hökmünde ykrar edip, işjeň gatnaşyklary giň ugurlar boýunça ösdürmäge taýýardygyny belledi.

Hormatly Prezidentimiz Gurbanguly Berdimuhamedow şeýle gatnaşyklaryň ikitaraplaýyn uzakmöhletleýin bähbitlere, döwletara türkmen-rus gatnaşyklarynyň strategiýasyna gabat gelýändigini belledi.

Öz gezeginde, Prezident Rustam Minnihanow Türkmenistan Tatarystan Respublikasy üçin strategik hyzmatdaş bolup durýar diýip aýtdy. Däp bolan gatnaşklar ikitaraplaýyn wekiliýetleri alyşmak arkaly işjeňleşdirilýär.

Iki ýurduň arasyndaky söwda gatnaşyklarynyň, ylym, bilim we medeniýet ulgamlarynda döp bolan gatnaşyklary mundan beýläk-de giňeltmegiň wajypdygy bellenildi.

Prezident Rustam Minnihanow hormatly Prezidentimiz Gurbanguly Berdimuhamedowy Russiýa Federasiýasyna boljak saparynyň çäklerinde Tatarystan Respublikasyna gelip görmäge çagyrdy.

Gepleşikler tamamlanandan soň, Tatarystanyň we Türkmenistanyň müftileri Mälikguly Berdimuhamedowyň we Kazan şäherinde bolup geçen pajygaly waka sebäpli heläk bolanlaryň ruhunyň şat bolmagyny Allatagaladan dileg edip, aýat-doga okadylar.

Soňra döwlet Baştutanymyzyň we Russiýa Federasiýasynyň Tatarystan Respublikasynyň ýolbaşçysynyň bilelikdäki ulag kerweni Aşgabadyň Halkara howa menziline tarap ugrady.

Bu ýerde Prezidentler Gurbanguly Berdimuhamedow we Rustam Minnihanow Kazanyň dikuçar zawodynda öndürilen hem-de Türkmenistanyň Saglygy goraýyş we derman senagaty ministrligi üçin niýetlenen “Mi-17-1W” kysymly dikuçarynyň häsiýetli aýratynlyklary bilen tanyşdylar.

Iki döwletiň Baştutanlary dikuçara münýärler. Dikuçar öndürýän zawodyň wekili täze köpugurly howa gämisiniň tehniki hem-de hereket ediş häsiýetnamalary, enjamlaşdyrylyşy barada gürrüň berdi. Lukmançylyk dikuçary ýöriteleşdirilen enjamlar, şol sanda monitor-defibrillýatorlar, дренаž aspiratory, öýken emeli howa enjamlary, elektrokardiograf we beýlekiler bilen üpjün edildi.

Mundan başga-da, infuzion erginlerini saklamak üçin ýylylyk geçirmeýän konteýner, wakuumly immobilizasiýa düşekleri, intubasiýa üçin enjamlar toplumu, ulular we çagalar üçin boýun-oňurga fiksatory, wakuum fiksatory, beýleki ugurdaş gurallar, ýanyga garşy serişdeler bar.

Lukmanlaryň ygtyýaryna gelip gowşan “Mi-17-1W” dikuçarlary ilata gaýragoýulmasyz lukmançylyk kömegini bermäge, heläkçilik çekenleri, näsaglary, şol sanda agyr hassalary getirmäge niýetlenendir.

Türkmenistan bilen Kazanyň dikuçar zawodynyň arasynda hyzmatdaşlyk 2008-nji ýyldan bäri dowam edýär. “Kazanskiý wertolýotnyý zawod” paýdarlar jemgyýeti bilen “Türkmenhowaýollary” agentliginiň arasynda ýola goýlan göni gatnaşyklaryň çäklerinde, lukmançylyk maksatly “Ansar” dikuçarlary Türkmenistana getirildi.

Hormatly Prezidentimiz Gurbanguly Berdimuhamedow iki ýurduň arasynda ýola goýulýan

hyzmatdaşlygyň köpugurly esasda ösdürilýändigine kanagatlanma bildirip, dost-doganlygyň we ikitaraplaýyn bähbitli gatnaşyklara wepadarlygyň nyşany hökmünde Prezident Rustam Minnihanowa Akdost atly türkmen alabaýyny sowgat berdi.

Russiýa Federasiýasynyň Tatarystan Respublikasynyň Prezidenti Rustam Minnihanow ýurdumyza saparyny tamamlap, Aşgabatdan ugrady.

## **Türkmenistanda Konstitusiýanyň hem-de Döwlet baýdagynyň güni belenildi**

18-nji maýda paýtagtymyza hormatly Prezidentimiz Gurbanguly Berdimuhamedowyň gatnaşmagynda Konstitusiýa binasyna hem-de ýurdumyzyň Baş baýdagyna gül goýmak dabarasy boldy.

Hormatly Prezidentimiz Gurbanguly Berdimuhamedow Konstitusiýa binasynyň etegine gül çemenini goýdy. Ýurdumyzyň Baş Kanuny türkmen jemgyýetiniň ösüşiniň esasy ugurlaryny kesgitlemek bilen çäklenmän, eýsem, olary has-da pugtalandyrdy. Döwletimiziň mizemez hukuk binýady bolan Konstitusiýamyz halkymyzyň agzybirlik, demokratiýa, watançylyk we adalatlylyk hakyndaky köp asyrlyk arzuwlaryny özünde jemleýär.

Döwlet Baştutanymyzyň yzysüre hökümet agzalary, Milli Geňeşiň Mejlisiniň hem-de Halk Maslahatynyň, harby we hukuk goraýjy edaralaryň, ministrlikleriň hem-de pudaklaýyn dolandyryş edaralarynyň ýolbaşçylary, hormatly ýaşulular, jemgyýetçilik guramalarynyň wekilleri, beýleki dabara gatnaşyjylar Konstitusiýa binasynyň etegine gül desselerini goýýarlar.

Gül goýmak dabarasy tamamlanandan soň, waka baýramçylyk lybasyna beslenen beýleki meýdançada dowam etdi. Bu ýerde dünýäde iň uzyn sütünleriň biri—133 metrlik baýdak sütüni ýerleşip, onda Türkmenistanyň Döwlet baýdagy buýsançly parlaýar.

Hormatly Prezidentimiz Gurbanguly Berdimuhamedow belent baýdak sütüniniň etegine gül çemenini goýdy. Döwlet Baştutanymyzyň yzýany bilen bu ýere dabara gatnaşyjylar gül desselerini goýdular.

\*\*\*

Türkmenistanyň Konstitusiýasynyň we Döwlet baýdagynyň gününüň hormatyna ýurdumyzyň ähli welaýatlarynda baýramçylyk çäreleri geçirildi we sungat ussatlarynyň çykyşlary boldy.

## **Türkmenistanyň Prezidentiniň hem-de Gazagystan Respublikasynyň Prezidentiniň arasynda telefon arkaly söhbetdeşlik boldy**

18-nji maýda Türkmenistanyň Prezidenti Gurbanguly Berdimuhamedowyň hem-de Gazagystan Respublikasynyň Prezidenti Kasym-Žomart Tokaýewiň arasynda telefon arkaly söhbetdeşlik boldy.

Döwlet Baştutanymyz dostlukly ýurduň ýolbaşçysyny doglan günü bilen tüýs ýürekden gutlady hem-de şu ýakymly pursatdan peýdalanylýan, oňa berk jan saglyk, abadançylyk hem-de ýokary döwlet wezipesinde täze üstünlikleri arzuw etdi.

Söhbetdeşligiň barşynda taraplar häzirki wagtda ýurtlarymyzyň ähli ugurlarda, şol sanda syýasy, söwda-ykdysady hem-de ynsanperwer ulgamlarda üstünlikli hyzmatdaşlyk edýändigini kanagatlanma bilen bellediler.

Türkmenistanyň hem-de Gazagystan Respublikasynyň Baştutanlary döwletara gatnaşyklaryna täze güýç hem-de many-mazmun taýdan özara gyzyklanmalary tassyklamak bilen, bilelikdäki tagallalar netijesinde, doganlyk gatnaşyklarynyň hem-de strategik hyzmatdaşlygyň geljekde-de iki ýurduň halklarynyň bähbidine sazlaşykly ösdüriljekdigine we berkidiljekdigine ynam bildirdiler.

## **Türkmenistanyň Prezidenti sanly ulgam arkaly iş maslahatyny geçirdi**

19-njy maýda hormatly Prezidentimiz Gurbanguly Berdimuhamedow Ministrler Kabinetiniň Başlygynyň käbir orunbasarlarynyň, Aşgabat şäheriniň we welaýatlaryň häkimleriniň gatnaşmagynda sanly ulgam arkaly iş maslahatyny geçirdi. Onuň dowamynda sebitleri durmuş-ykdysady taýdan ösdürmegiň maksatnamasynda belenen wezipeleri ýerine ýetirmek, möwsümleýin oba hojalyk işlerini geçirmek, şeýle hem öňde boljak baýramçylyk çärelerine taýýarlyk görmek bilen baglanyşykly meselelere garaldy.

Milli Liderimiz ilki bilen Ministrler Kabinetiniň Başlygynyň paýtagtymyza gözegçilik edýän orunbasary Ş.Durdylyýewi we Aşgabat şäheriniň häkimi Ý.Gylyjowy göni aragatnaşyga çagyrdy.

Hasabatlaryň çäklerinde ýurdumyzyň baş şäherinde alnyp barylýan işleriň ýagdaýy, paýtagtymyza we sebitlerde ulanylmaga berilmegi meýilleşdirilýän desgalar-daky gurluşyklaryň depginlerini ýokarlandyrmak boýunça ýerine ýetirilýän işler barada hasabat berildi. Şeýle hem Aşgabadynyň 140 ýyllyk baýramy mynasybetli meýilleşdirilen çäreleriň maksatnamasy hakynda we tomus möwsümine taýýarlyk barada habar berdi.

Hormatly Prezidentimiz Gurbanguly Berdimuhamedow Aşgabat şäheriniň 140 ýyllygyny, ýurdumyzyň Garaşsyzlygynyň 30 ýyllyk şanly baýramyny mynasyp derejede garşylamagyň wajypdygyna ünsi çekdi hem-de bu ugurda alnyp barylýan işleriň häzirki döwrüň talabyna laýyk gelmelidigini belledi.

Aýratyn-da, ak mermerli Aşgabadynyň dürli maksatly desgalarynyň döwrebap derejede dolandyrylmagyna, işleriň sazlaşykly guralmagyna örän jogapkärçilikli we hemmetaraplaýyn esasda çemeleşmelidir diýip, döwlet Baştutanymyz belledi we bu babatda birnäçe anyk tabşyryklary berdi.

Şeýle hem mekdep okuwçylarynyň tomusky dynç alyş möwsümine, şol bir wagtyň özünde “Soňky jaň” dabaralaryna taýýarlyk işleri utgaşykly alnyp barylmaladyr diýip, milli Liderimiz belledi.

Ministrler Kabinetiniň Başlygynyň orunbasary G.Müşşikow häzirki döwürde Aşgabat şäherini ösdürmek, gurulýan desgalaryň dolandyryş düzüminiň işini ykdysady taýdan kämilleşdirmek boýunça alnyp barylýan işler barada hasabat berdi.

Bellenilişi ýaly, Aşgabat şäheriniň 140 ýyllygyny mynasybetli ýaşaýyş jaýlarynyň 140-synyň ulanmaga berilmegi meýilleşdirilýär. Şeýle hem paýtagtymyzyň çäklerinde Garaşsyzlygymyzyň 30 ýyllygyny mynasybetli köpsanly binalary, şol sanda döwrebap seýilgähleri, ýerasty geçelgeleri, kaşaň myhmanhanalary, Magtymguly Pyragynyň heýkelini, söwda we hyzmatlar toplumlaryny, başga-da, dürli

maksatly desgalaryň birnäçesini ulanmaga bermek meýilleşdirildi. Şu nukdaýnazardan ähli desgalaryň işine sanly ulgamy ornaşdyrmagyň ykdysady bähbitleri möhüm şert hökmünde kesgitlendi.

Döwlet Baştutanymyz hasabaty diňläp, milli ykdysadyýetimizniň ähli pudaklarynyň, şol sanda şäheriň sazlaşykly ösüşine degişli wezipeleriň esasy orunda durmalydygyny belledi. Aýratyn-da, bina edilýän ýaşaýyş jaýlarynda amatlylyk, elýeterlilik ýaly ugurlar aýratyn wajyp bolmalydyr, şunda adamlaryň ýokary derejeli ýaşaýşynyň üpjün edilmegi bilen baglanyşykly meselelere möhüm ähmiýet berilmelidir.

Meýilleşdirilýän işleriň, taýýarlanylýan taslamalaryň öz wagtynda amala aşyrylmagy, olarda sanly ulgamyň işjeň ulanylmagy möhüm wezipe bolup durýar. Şunuň bilen baglylykda, täzeçil tehnologiýalar, häzirkiz zamanyň sanly ulgamy şäher düzümini dolandyrmakda bolşy ýaly, adamlar üçin zerur amatlyklary üpjün etmekde aýratyn bähbitlidir diýip, hormatly Prezidentimiz Gurbanguly Berdimuhamedow belledi.

Döwlet Baştutanymyz Ministrler Kabinetiniň Başlygynyň obasenagat toplumyna gözegçilik edýän orunbasary E.Orazgeldiýewi hem-de welaýatlaryň häkimlerini göni aragatnaşyga çagyrdy.

Döwlet Baştutanymyza welaýatlaryň ak ekin meýdanlarynda alnyp barylýan işler, galla oragyna taýýarlyk, däne ýygýan kombaýnlaryň, awtoulaglaryň doly güýjünde işledilmegini gazanmak, galla kabul ediş bölümleriň taýýarlyk derejesi barada habar berildi.

Şeýle hem gowaça ekilen meýdanlarynda ideg işleriniň geçirilişi, oba hojalyk tehnikalarynyň we gurallarynyň bökdençsiz işini üpjün etmek, ýeralma we gök-bakja ekinlerini ösdürüp ýetişdirmek, şol bir wagtyň özünde pile öndürmek boýunça bellenen meýilnamany berjaý etmek, Oba milli maksatnamasyna laýyklykda, meýilleşdirilen işleri öz wagtynda we ýokary hilli geçirmek boýunça alnyp barylýan işler, şeýle hem şanly seneleri mynasyp garşylamak, “Soňky jaň” dabaralaryny guramaçylykly geçirmek ugrunda amala aşyrylýan işler barada hasabat berildi.

Häkimler Watanymyzyň mukaddes Garaşsyzlygynyň 30 ýyllygy mynasybetli ulanylmaga berilmegi meýilleşdirilýän desgalaryň gurluşyk işleriniň depginlerini güýçlendirmek ugrunda zerur tagallalaryň edilýändigini aýtdy.

Hormatly Prezidentimiz Gurbanguly Berdimuhamedow hasabaty diňläp, gowaça ideg işleri bilen bir hatarda, bugdaý ekilen meýdanlarda alnyp barylýan agrotehniki çäreleriň öz wagtynda geçirilmelidigine ünsi çekdi. Galla oragyna guramaçylykly girişmek, bugdaý öndürijiler bilen hasaplaşyklaryň öz wagtynda geçirilmegini üpjün etmek bilen baglanyşykly meseleleri gözegçilikde saklamagy tabşyrdy.

Ýeralma, gök we bakja ekinlerini ösdürüp ýetişdirmek boýunça bellenen agrotehniki çäreleriň öz wagtynda geçirmek, ýerleriň hasyllylygyny artdyrmakda möhüm ähmiýeti bolan suw tygşytlajy tehnologiýalary giňden ornaşdyrmak, ýurdumyzy durmuş-ykdysady taýdan ösdürmegiň maksatnamasynda meýilleşdirilen işleri öz wagtynda we ýokary hilli ýerine ýetirmek döwrüň möhüm talabydyr diýip, hormatly Prezidentimiz Gurbanguly Berdimuhamedow belledi we bu babatda häkimlere anyk tabşyryklary berdi.

Şeýle hem milli Liderimiz şanly seneler mynasybetli meýilleşdirilen çäreleriň ýokary guramaçylyk derejesiniň üpjün edilmelidigini belledi.

Döwlet Baştutanymyz tomusky dynç alyş möwsümine ýokary derejede taýýarlyk görmeginiň wajypdygyna ünsi çekip, welaýatyň dynç alyş-sagaldyş merkezlerinde çagalaryň wagtlaryny gyzykly hem-de peýdaly geçirmekleri ugrunda ähli zerur şertleriň üpjün edilmelidigini belledi we bu babatda häkime anyk görkezmeleri berdi.

Şeýle hem milli Liderimiz asylyly döbe görä, şu ýyl Medeniýet hepdeliginiň Lebap welaýatynda geçiriljekdigini, halkymyzyň ruhy dünýäsiniň baýlaşmagynda möhüm ähmiýeti bolan bu çäräniň ýokary guramaçylyk derejesiniň üpjün edilmelidigini belledi.

Soňra Ministrler Kabinetiniň Başlygynyň orunbasary E.Orazgeldiýew şu günler ýurdumyzyň ekerançylyk meýdanlarynda alnyp barylýan işleriň ýagdaýy, gowaça we ak ekinlere degişli derejede ideg etmek boýunça ýaýbaňlandyrylan toplumlaýyn çäreler, şeýle hem galla oragyna guramaçylykly we bellenen möhletlerde girişmek ugrunda alnyp barylýan giň möçberli işler barada hasabat berdi.

Hormatly Prezidentimiz Gurbanguly Berdimuhamedow hasabaty diňläp, gowaçanyň, bugdaýyň we beýleki ekinleriň bol hasylyny üpjün etmek boýunça alnyp barylýan işleriň agrotehniki kadalara doly laýyk gelmelidigini belledi.

Hormatly Prezidentimiz Gurbanguly Berdimuhamedow sanly ulgam arkaly geçirilen iş maslahatyny tamamlap, oňa gatnaşanlara berk jan saglyk, işlerinde üstünlikleri arzuw etdi.

## **Döwlet Baştutanymyz tebigy gazdan benzin öndürýän zawoda baryp gördi we iri täze gurluşyklary dikuçardan synlady**

20-nji maýda hormatly Prezidentimiz Gurbanguly Berdimuhamedow Ahal welaýatynda gurlan täze iň döwrebap senagat toplumynyň – tebigy gazdan benzin öndürýän zawodyň işi bilen tanyşdy hem-de nebitgaz toplumynyň ýolbaşçylary bilen onuň ikinji nobatdakysyny gurmak boýunça pikir alyşdy. Şeýle hem dikuçardan birnäçe iri desgalaryň gurluşyk işleriniň barşyny synlady.

Mälim bolşy ýaly, bu möhüm maýa goýum taslamasy milli Liderimiziň başyny başlan Türkmenistanyň energetika strategiýasyny üstünlikli durmuşa geçirmeginiň ýolunda nobatdaky ädimdir. Şol strategiýanyň esasy ugry gazy we nebiti gazyp almagyň mukdaryny artdyrmak, türkmen energiýa serişdelerini eksport etmegiň köpugurly ulgamyny kemala getirmek bilen bir hatarda, ýangyç-energetika toplumyny düýpli döwrebaplaşdyrmakdan hem-de diwersifikasiýa ýoly bilen ösdürmekden ybaratdyr.

Şunda döwlet Baştutanymyz Gurbanguly Berdimuhamedow uglewodorod çig malyny gaýtadan işlemäge we ýokary hilli bäsdeşlige ukyply halkara ölçeglerine kybap gelýän hem-de içerki we daşarky bazarlarda isleg bildirilýän nebitgaz senagatynyň önümlerini çykarmaga ýöriteleşen iň kämil tehnologiýaly önümleriň öndürilmegine ýokary derejede ähmiýet berýär.

Toplumyň ýolbaşçysy bu ýerde işleriň talaba laýyk ýola goýlandygy, tehnologik prosesleriň yzygiderli

alnyp barylýandygy, ähli mümkinçiliklerden netijeli peýdalanylýp, ýokary hilli benziniň önümçiligini birsyhly artdyrmak boýunça zerur işleriň durmuşa geçirilýändigini barada hasabat berdi.

Gurlan tebigy gazdan sintetik benzin öndürýän dünýäde ilkinji zawod tebigy gazdan ekologiýa taýdan arassa benzini senagat möçberinde öndürýär.

Hormatly Prezidentimiz zawodyň dolandyrys merkezinä geldi. Bu ýerde hünärmen hormatly Prezidentimize toplumyň önümçilik işiniň guralyşy hem-de taýýar önümiň emele getirilişi barada gürrüň berdi.

Gazy suwuk ýangyja öwürmek işi tehnologiýa gurnamalaryň, ilkinji nobatda, tebigy gazy düýpli arassalamak, gazy we metanoly sintezlemek boýunça, şeýle hem benzin almak we arassalamak boýunça gurnamalaryň uly halkalarynyň gurulmagyny talap etdi.

Bu ýerde ýokary basyşyň astynda hem-de örän uly temperaturalarda çylşyrymly himiki reaksiýa–gazyň suwuk uglewodoroda öwürülmegi amala aşyrylýar. Hemme işler awtomatlaşdyrylandyr we merkezden dolandyrylýar.

Zawodda çykarylýan sintetiki ýangyç örän kämil ekologiýa häsiýetleri bilen tapawutlanýar – onda daşky gurşaw üçin zyýanly kükürt birleşmeleri hem, azotly organiki birleşmeler hem bolmaýar. Zawodyň esasy önümi bolan ECO-93 benzini üç sany 18 000 kub metr çekekde saklanýar.

Soňra hormatly Prezidentimiz bu ýerde nebitgaz toplumynyň ýolbaşçylary we ugurdaş okuw mekdepleriniň ýolbaşçylary bilen iş maslahatyny geçirdi. Şonuň barşynda milli ykdysadyýetimiziň esasy pudagy üçin ýakyn geljege gönükdirilen möhüm wezipeler kesgitlenildi.

Döwlet Baştutanymyz ýurdumyzyň ýangyç-energetika serişdeleriniň diňe halkymyzyň däl, eýsem, bütin adamzadyň bähbidine gönükdirilýändigini nygtady. Tebigy gazy geçirijiler arkaly dünýä bazarlaryna ibermek bilen çäklenmän, bu pudagy diwersifikasiýa ýoly bilen ösdürmegi Türkmenistanyň energetika syýasatynyň möhüm ugurlarynyň biri hökmünde kesgitledik diýip, milli Liderimiz aýtdy.

Ýurdumyz dünýäde tebigy gazyň gorlary boýunça öňdäki orunlary eýeleýär. Şoňa görä-de, “mawy ýangyjy” gaýtadan işläp, dünýä bazarynda uly islegden peýdalanylýan gazhimiýa önümlerini öndürmäge uly ähmiýet berýäris. Bu ugurda taslamalary yzygiderli amala aşyrýarys diýip, hormatly Prezidentimiz aýratyn nygtady.

Bellenilişi ýaly, ýurdumyzda şeýle taslamalary daşary ýurt maýa goýumlarynyň hasabyna durmuşa geçirmek babatda hem zerur bolan syýasy-hukuk, maliýe-ykdysady binýat döredildi. Gyýanlyda tebigy gazy gaýtadan işläp, polietilen we polipropilen öndürýän Polimer zawody, Garabogazda karbamid dökünlerini öndürýän zawod guruldy. Şeýle hem uly möçberde tebigy gazy gaýtadan işläp, ECO-93 kysymly benzin öndürýän dünýäde ilkinji bolan şu zawod gurlup ulanmaga berildi.

Bu iri taslamalar türkmen energiýa serişdelerini diwersifikasiýa ýoly bilen dünýä bazarlaryna çykarmakda örän möhüm taslamalardyr. Bu taslamalar Ýaponiýanyň, Koreýa Respublikasynyň, Ýewropa

döwletleriniň dünýä belli kompaniýalary bilen ýakynan hyzmatdaşlyk esasynda durmuşa geçirildi.

Şeýle taslamalar amala aşyrylanda, ilkinji nobatda, ekologiýa taýdan arassa, dünýä ölçeglerine doly laýyk gelýän önümleri öndürmegiň göz önünde tutulýandygyny, daşky gurşawy aýawly saklamak boýunça öňde goýlan wezipeleri hem gysarnyksyz berjaý etmäge uly ähmiýet berilýär.

Zawody bökdençsiz işletmek hem-de dolandyrmak üçin ýokary tehnologiýa bilimli hünärmenler gerek.

Döwlet Baştutanymyz bular barada aýtmak bilen, ýurdumyzda gaýtadan işleýän senagaty ösdürmek, gazhimiýa toplumlary gurmak, halkara derejeli hünärmenleri taýýarlamak boýunça işleriň mundan beýläk-de netijeli dowam etdiriljekdigini, bu babatda döwlet maksatnamalarynyň kabul edilendigini nygtady.

Biz bu işleri halkymyzyň bagtyýar durmuşynyň we abadançylygynyň bähbidine amala aşyrýarys. Bütin dünýäde parahatçylygy, dumukly ösüşi üpjün etmek maksatlaryna gönükdirýäris diýip, milli Liderimiz aýtdy.

Mundan başga-da, hormatly Prezidentimiz şeýle iri maýa goýum taslamalaryny durmuşa geçirmekde daşary ýurtlardan çekilen serişdeleri öz wagtynda gaýtarmagyň möhüm wezipe bolup durýandygyny nygtady.

Soňra Ahaldaky gazdan benzin öndürýän zawodyň direktory D.Sapbaýew kärhanadaky işleriň ýagdaýy barada hasabat berdi. Nygtalyşy ýaly, ähli önümçilik bellenen talaplara laýyklykda alnyp barylýar. Kärhanada bir gije-gündizde 1800 tonna benzin öndürülýär. Ýokary hil we ekologiýa talaplaryna kybap gelýän bu önüm baglaşylan şertnamalar esasynda Owganystana hem-de Ýewropa döwletlerine iberilýär.

Mundan başga-da, bu ýerde zawodyň ikinji nobatdakysyny gurmagyň üstünde işleriň alnyp barylýandygy barada maglumatlar berildi. Şunuň esasynda ýerine ýetirilýän taslama işlerinde täze innowasiýalary, sanly ulgamy has netijeli ornaşdyryp, önümçilik işleriniň kämilleşdirilmegini maksada laýyk boljakdygy aýdyldy.

Hormatly Prezidentimiz hasabaty diňläp, önümleriň ýokary hil ölçeglerine hemişe gözegçilik edilmelidir. Dünýäde bu önümlere islegiň barha artýandygyny nazarda tutup, ekologiýa taýdan in arassa benziniň daşary ýurtlarda ýerlenýän bazarlarynyň gerimini giňeltmegiň üstünde işlemäge möhüm ähmiýet berilmelidir diýip, döwlet Baştutanymyz aýtdy hem-de bu babatda degişli görkezmeleri berdi.

Döwlet ministri–“Türkmengaz” döwlet konserniniň başlygy B.Amanow tebigy gazy çykarmak, gaýtadan işlemek hem-de onuň dünýä bazarlaryna iberilýän mukdaryny artdyrmak baradaky meseleler boýunça hasabat berdi.

“Mawy ýangyjyň” çykarylyşynyň mukdaryny artdyrmak, guýularyň önüm berşini ýokarlandyrmak hem-de öňdebaryjy tehnologiýalary we sanly ulgamy ulanmak arkaly täze guýulary özleşdirmek boýunça toplumlaýyn işler alnyp barylýar.

Şeýle hem daşary ýurtly ygytbarly hyzmatdaşlar bilen “Galkynyş” gaz känini özleşdirmek boýunça bilelikdäki işleriň alnyp barylýandygy barada habar berildi.

Döwlet Baştutanymyz tebigy gazy gaýtadan işlemek, onuň daşary ýurtlara iberilýän mukdaryny köpeltmek

bilen baglanyşykly meseleleriň oňyn çözülmeginiň milli ykdysadyýetimiziň kuwwatlanmagy bilen bir hatarda, sebitara hyzmatdaşlygynyň netijeli häsiýete eýe bolmagyny üpjün edýändigini belledi. Şoňa görä-de, milli Liderimiz bu ugurda alnyp barylýan işleriň häzirki zamanyň ösen tejribesine we ylmyň ýokary gazananlaryna hem-de täzeçil tehnologiýalara esaslanmalydygyny nygtady.

Soňra “Türkmenhimiýa” döwlet konserniniň başlygy N.Nyýazlyýew hormatly Prezidentimiziň milli ykdysadyýetimizi diwersifikasiýa ýoly bilen ösdürmekde alyp barýan syýasaty, himiýa pudagyny ösdürmekde edýän aladalary netijesinde, ýurdumyzyň himiýa senagatynyň ýylsaýyn ösüp, kämilleşýändigini aýtdy.

Ýurdumyzda uglewodorod serişdelerini diňe bir çig mal hökmünde eksport etmek bilen çäklenmän, olary gaýtadan işlemegiň netijesinde, dünýä bazarlarynda uly islegden peýdalanýan birnäçe himiýa önümleri hem öndürilýär. Diňe soňky ýyllarda durmuşa geçirilen “Marykarbamid”, “Garabogazkarbamid”, Gyýanlynyň polimer we Ahaldaky gazdan benzin öndürýän zawodlar ýaly ägirt uly taslamalar amala aşyryldy. Bu kärhanalaryň ählisi innowasion tehnologiýalar ornaşdyrylan, ekologik taýdan arassa önümçilikler hasaplanýar.

Şonuň ýaly-da, kabul edilen Maksatnamalarda ýurdumyzda gazhimiýa senagatyny ösdürmek boýunça ýene-de birnäçe iri taslamalaryň durmuşa geçirilmegi göz önünde tutulýar. Häzirki wagtda bu taslamalary durmuşa geçirmek üçin dünýäniň ösen döwletleriniň öňdebaryjy kompaniýalary gyzyklanma bildirýärler.

Uglewodorod serişdelerini gaýtadan işlemegiň netijesinde, ýurdumyzda önümçiligi ýola goýlan ammiak, karbamid, polietilen we polipropilen, benzin ýaly himiýa önümçiliklerinden başga-da, metanol, poliwinilhlorid, poliwinilasetat, formaldegid we wodorod önümlerini öndürmäge hem uly mümkinçilikler bar.

Häzirki wagtda tebigy gazy çuňlaşdyryp gaýtadan işlemek ulgamynda esasy üç sany ugry aýratyn görkezmek bolar. Hususan-da, sintez gazyny emele getirmegiň esasynda, sintetiki ammiak we azotly dökünleriň önümçiligini ýola goýmak mümkin. Ikinji ugur dürli formaldegid şepbiklerini, plastmassany, emeli süýümleri hem-de beýleki önümleri taýýarlamakda giňden ulanylýan metanol önümçiligidir. Butan-propan goşundysyny almak bilen, olary önümleriň dürli görnüşlerini: naftany we sintetiki kauçugy, tebigy gazy suwuklyga öwürmek tehnologiýasy boýunça ýokary hilli ýangyçlary, polietilen we polipropilen öndürmekde peýdalanyp bolar.

Mundan başga-da, dünýäniň ösen döwletlerinde geljegiň ýangyjy hökmünde strategiýasy işlenip taýýarlanan we giňden öwrenilýän wodorod önümçiligini hem ýola goýmak mümkinçilikleriniň üns merkezinde saklanmagynyň maksadalaýykdygy bellenildi.

Döwlet Baştutanymyz “Türkmenhimiýa” döwlet konserniniň önünde möhüm wezipeleriň durýandygyna ünsi çekip, ýurdumyzyň baý uglewodorod serişdeleriniň gaýtadan işlenilişini mundan beýläk-de dowam etmegiň zerurdygyny aýtdy.

Soňra Ýagşygeldi Kakaýew adyndaky Halkara nebit we gaz uniwersitiniň rektory B.Atamanow nebitgaz

pudagynyň döwrebap kärhanalarynda işlemek üçin ýokary derejeli hünärmenleri taýýarlamaga ylma esaslanan toplumlaýyn işleriň amala aşyrylýandygyny habar berdi.

Şunuň bilen baglylykda, bu ýokary okuw mekdebiniň okuw meýilnamalaryna, şol sanda Gyýanlydaky polimer zawodynda, Garabogaz karbamid zawodynda, Ahaldaky gazdan benzin öndürýän zawodda hem-de Garlyk kaliý dagmagdan toplumynda ulanylýan enjamlaryň we täze tehnologiýalaryň esaslaryny öwrenmäge degişli dersler girizilip, okuw maksatnamalary täzeden düzüldi.

Şeýle hem sintetiki ýangyjy öndürýän zawodda ulanylýan tehnologiýalar bilen baglylykda, uniwersitetiň Himiýa tehnologiýasy we ekologiýa fakultetinde ýurdumyzyň nebitgaz pudagy we himiýa senagaty hem-de beýleki pudaklar üçin “Nebiti we gazy gaýtadan işlemegiň himiki tehnologiýasy” hünäri boýunça hünärmenler, “Himiýa tehnologiýasy” taýýarlyk ugry boýunça iňlis dilinde okaýan bakalawrlar hem-de “Standartlaşdyrmak we sertifikatlaşdyrmak” we “Daşky gurşawy goramak we tebigy baýlyklary tygşytly peýdalanmak” hünärleri boýunça talyplara bilim berlip başlanyldy. Mundan başga-da, talyplar bilim alýan hünärlerine laýyklykda, tejribe geçmek üçin ýurdumyzdaky iri gaýtadan işleýän toplumlara ugradylýar.

Rektoryň çykyşynda Ahaldaky gazdan benzin öndürýän zawod işe girizilenden bäri häzire çenli ýokary okuw mekdebini tamamlan talyplaryň bu iri topluma işe ýollanandygy barada maglumatlar berildi. Şeýle hem ýokary okuw mekdebiniň ýolbaşçysy gazhimiýa önümçilikleriniň ekologiýa aýratynlyklary bilen baglanyşykly ýerine ýetirilýän işler barada aýtdy.

Hormatly Prezidentimiz Gurbanguly Berdimuhamedow ýokary hünärli işgärleri taýýarlamak, ylmy-tejribe işlerini geçirmek boýunça häzirki zaman aragatnaşyk ulgamlaryny ulanmak arkaly halkara uniwersitetleri hem-de beýleki abraýly bilim edaralary bilen özara hyzmatdaşlygy işjeňleşdirmegiň wajypdygyna ünsi çekdi. Şeýle hem türkmen talyplary abraýly halkara bäsleşiklerine yzygiderli gatnaşdyrylmalydyr, olaryň taýýarlan ylmy işleri önümçilige ornaşdyrylmalydyr.

“Türkmengaz” döwlet konserniniň ylmy-barlag tebigy gaz institutynyň direktory B.Pirnyýazow, öz nobatynda, Konserniň işinde döwrebap tehnologik enjamlaryň ulanylýandygyny habar berdi.

Häzirki wagtda “Galkynyş” gaz kâniniň zawodlarynda tebigy harytlyk gazyň hilini ýokarlandyrmagy ylmy taýdan esaslandyrmak boýunça işler ýerine ýetirilýär.

Institut tarapyndan gazhimiýa zawodlarynyň gurluşygyna tehniki-ykdysady seljermä geçirilip, onuň netijeleri “Türkmengaz” döwlet konsernine tabşyryldy.

Şeýle hem institutyň hünärmenleriniň Ahaldaky gazdan benzin öndürýän zawodda ýyllyk kuwwatlylygy 6 müň tonna izobutan öndürmäge niýetlenen desganyň hem-de kenarýaka sebitde täze döwrebap gazhimiýa toplumyny gurmak barada deslapky tehniki ykdysady ylmy seljermäniň üstünde degişli işleri alyp barýandyklary barada habar berildi.

Hormatly Prezidentimiz Gurbanguly Berdimuhamedow pudagyň çig mal binýadyny artdyrmak bilen baglanyşykly iri möçberli maýa

goýum taslamalarynyň biriniň dünýäde iň iri “Galkyns” gaz kânini senagat taýdan özleşdirmekden ybaratdygyny belledi. Onuň gurlary “Ýaşlar” we “Garaköl” ýataklary bilen bilelikde, 27,4 trillion kub metr hasaplanylýar.

Ýurdumyz tebigy gazyň gurlary boýunça dünýäde öňdebaryjylaryň biri bolup, Ýewraziýada ekologiýa taýdan arassa ýangyç öndürijileriň sanawyna girýär. Energiýa serişdelerine, aýratyn-da, ýangyjyň tygşytly hem-de daşky gurşaw üçin howpsuz görnüşi bolan tebigy gaza isleg yzygiderli artýar. Şonuň bilen bir hatarda, ýaşaýs-jemagat ulag ulgamlarynda tebigy gazyň sarp edilişi hem artar.

Mundan başga-da, halkara jemgyýetçiliginiň howanyň üýtgemegi bilen baglanyşykly meseleler sebäpli biynjalyklanmalaryny göz önünde tutanyňda, gaýtadan dikeldilýän energiýa çeşmeleri, ilkinji nobatda, energetika, wodorod we energiýa tygşytlaýjy tehnologiýalar ulgamyndaky innowasiýalar, ýangyç-energetika toplumynyň sanlylaşdyrylmagy has-da ösdüriler. Döwlet Baştutanymyz şunuň bilen baglylykda, alnyp barylýan işleri depginli artdyrmagyň möhüm wezipe bolup durýandygyny nygtap, bu ugurda birnäçe deňişli tabşyryklary berdi.

Soňra hormatly Prezidentimiz Gurbanguly Berdimuhamedow Ministrler Kabinetiniň Başlygynyň orunbasary Ş.Abdrahmanowa söz berdi. Wise-premyýer ýurdumyzyň ýangyç-energetika toplumyndaky işleriň ýagdaýy hem-de ýerine ýetirilmeli işler barada hasabat berdi. Bellenilişi ýaly, 2019-njy ýylyň iýun aýynda döwlet Baştutanymyzyň ak pata bermeginde açylyp, ulanylmaga berlen bu zawod ylmyň we tehnologiýanyň täze başlangyçlary bolup durýar.

Hormatly Prezidentimiz Gurbanguly Berdimuhamedow ýangyç-energetika toplumynyň ägirt uly çig mal serişdeleriniň, senagat hem-de ylmy kuwwatynyň bolmagy netijesinde, milli ykdysadyýetimizde esasy orunlaryň birini eýeleýändigini nygtady. Bu pudakda ylmy-tehniki ösüşiň iň soňky gazananlarynyň, öňdebaryjy tehnologiýalaryň, iň döwrebap tehnikalaryň ulanylmagy ýurdumyzyň senagatynyň häzirki zamanyň talaplaryna laýyklykda ösmegini üpjün eder, Türkmenistanyň dünýäniň energetika bazarlarynda eýeleýän ornuny pugtalandyrar.

Şunuň bilen baglylykda, dünýäde ýeke-täk bolan, tebigy gazdan ekologiýa taýdan arassa sintetiki benzini öndürýän täsin zawodyň gurulmagynyň ähmiýeti bellenildi. Bu kärhana Türkmenistanyň eksport mümkinçiliklerini ep-esli giňeltmäge ýardam eder.

Döwlet Baştutanymyz kärhanada alnyp barylýan işleri hemişe gözegçilikde saklamagy, şeýle hem pudagyň döwrebap kärhanalarynda işlemek üçin ýokary hünärli işgärleri taýýarlamak meselelerine hemişe üns bermegini möhümdigini nygtady.

Hormatly Prezidentimiz önümçilik işleriniň yzygiderli döwrebaplaşdyrylyp, olaryň kämil tehnologiýalara daýanyan, şonuň ýaly-da, ylmy taýdan esaslandyrylan çözgütleriň ornaşdyrylmagyna möhüm ähmiýet bermegini zerurdygyny aýratyn belledi.

Döwlet Baştutanymyz bu ýere ýygananlaryň her biriniň pudagy ösdürmekde öňde durýan wezipeleri üstünlikli ýerine ýetirmäge öz mynasyp goşandyny

goşjakdygyna ynam bildirdi. Hormatly Prezidentimiz hemmelere işlerinde üstünlikleri arzuw edip, bu ýerden ugrady.

\*\*\*

Soňra döwlet Baştutanymyz Aşgabat şäheriniň ýokarsyndan dikuçarda aýlanyp, paýtagtymyza Aşgabadyň 140 ýyllygy hem-de Türkmenistanyň Garaşsyzlygynyň 30 ýyllygy mynasybetli ulanylmaga berilmegi meýilleşdirilýän desgalardaky gurluşyk işleri bilen tanyşdy.

Milli Liderimiz Aşgabat-Türkmenabat ýokary tizlikli awtomobil ýolunyň gurluşygyny we onuň ýanaşyk ýerlerinde alnyp barylýan abadanlaşdyryş işlerini synlady.

Döwlet Baştutanymyzyň Kararyna laýyklykda, bu taslamany üç tapgyrda amala aşyrmak göz önünde tutulýar.

Bu taslamanyň durmuşa geçirilmegi Türkmenistanyň çäklerinden geçýän ýük daşamalarynyň mukdaryny artdyrmaga we çaltlandyrmaga gönükdirilendir. Aşgabat-Türkmenbaşy ýoly bilen birleşmegi netijesinde, ýurdumyzyň gündogar sebitini onuň merkezi bilen birleşdirýän awtoban ýük awtoulaglaryna Türkmenbaşydaky Halkara deňiz portuna göni çykalgany üpjün eder.

Şeýle hem hormatly Prezidentimiz dikuçardan paýtagtymyzyň demirgazyk künjeginde gurluşygy tamamlajy tapgyrda alnyp barylýan kottejler toplumyny synlady. Paýtagtymyzyň ilaty üçin özboluşly baýramçylyk sowgadyna öwrüljek bu toplumda adamlaryň eşretli ýaşamagy, amatly dynç almagy üçin ähli zerur şertler göz önünde tutulandyr.

Soňra hormatly Prezidentimiziň dikuçary paýtagtymyzyň işewürlik merkeziniň esasyň düzýän “Garagum” myhmanhana toplumynyň ýerleşýän ýeriniň üstünden öwürm etdi. Bu ýerde häzirki zaman seýilgäh toplumy we döwrebap ýerasty geçelgesi bina edilýär.

Döwlet Baştutanymyz uçuşyny dowam edip, “Aşgabat” söwda toplumynda ýerine ýetirilýän işler bilen tanyşdy. Watanymyzyň Garaşsyzlygynyň 30 ýyllygyna gabatlanyp onuň ulanmaga berilmegi göz önünde tutulýar.

Soňra hormatly Prezidentimiziň dikuçary paýtagtymyzyň günorta künjegine tarap ugur aldy. Milli Liderimiz guşuçar belentlikden bu künjekde alnyp barylýan işleri, seýilgählere we gök zolaklara edilýän ideg işleri hem-de döwrebap binalaryň ýanaşyk ýerleriniň abadanlaşdyrylyşy bilen tanyşdy.

Döwlet Baştutanymyz uçuşynyň dowamynda şäheriň gözəl künjekleriniň birinde ýerleşýän “Arkadag” myhmanhanasynyň gurluşygynyň barşy bilen gyzyklanyp, onuň töwereklerinde döredilýän seýilgäh zolaklaryny, bina edilen desgalaryň özboluşly sazlaşygyny synlady.

### **Türkmenistanyň Ministrler Kabinetiniň Başlygynyň orunbasary S.Berdimuhamedowyň Gazagystan Respublikasynyň Premýer-ministri A.Mamin bilen telefon arkaly söhbetdeşligi**

20-nji maýda Türkmenistanyň Ministrler Kabinetiniň Başlygynyň orunbasary, Ýokary gözegçilik edarasynyň başlygy S.Berdimuhamedowyň we Gazagystan

Respublikasynyň Premýer-ministri A.Mamin bilen telefon arkaly söhbetdeşligi geçirildi. Onuň çäklerinde söwda-ykdysady we ynsanperwer ulgamlardaky ikitaraplaýyn hyzmatdaşlygyň meseleleri ara alnyp maslahatlaşyldy.

Dürli ugurlarda iki döwletiň arasyndaky hyzmatdaşlygy has-da pugtalandyrmak boýunça Türkmenistanyň we Gazagystanyň Prezidentleri tarapyndan gazanylan ylalaşyklaryň amala aşyrylmagyna aýratyn üns berildi.

Taraplar söwda gatnaşyklarynyň anyk ugurlaryny we usullaryny ara alyp maslahatlaşdylar hem-de ykdysady ulgamda türkmen-gazak hyzmatdaşlygynyň anyk taslamalary boýunça gepleşikleri geçirmek üçin iki ýurduň wekiliýetleriniň özara saparlarynyň guralmagy babatynda ylalaşdylar.

Telefon arkaly söhbetdeşligiň ahýrynda taraplar hökümetara derejesindäki gatnaşyklaryň ähmiýetini nygtamak bilen, olary yzygiderli dowam etmäge taýýardyklaryny bellediler.

## **Türkmenistanyň Ministrler Kabinetiniň mejlisi**

21-nji maýda hormatly Prezidentimiz Gurbanguly Berdimuhamedow sanly ulgam arkaly Ministrler Kabinetiniň nobatdaky mejlisini geçirdi. Onda döwlet durmuşynyň möhüm meseleleri ara alnyp maslahatlaşyldy.

Döwlet Baştutanymyz ilki bilen Milli Geňeşiň Mejlisiniň Başlygy G.Mämmedowany we Milli Geňeşiň Halk Maslahatynyň Başlygynyň orunbasary K.Babaýewi göni aragatnaşyga çagyrdy.

Milli Geňeşiň Mejlisiniň Başlygy G.Mämmedowa ýurdumyzyň kanunçylyk binýadyny kämilleşdirmek boýunça milli parlamentiň alyp barýan işi barada maglumat berdi.

Milli Geňeşiň Halk Maslahatynyň Başlygynyň orunbasary K.Babaýew öz gezeginde Halk Maslahatynyň mejlisine görülyän taýýarlyk we bu ugurda geçirilýän wagyz-nesihat işleri barada maglumat berdi.

Hormatly Prezidentimiz Gurbanguly Berdimuhamedow döwletimiziň durmuş ulgamyny nazarlaýan syýasatyny durmuşa geçirmegini, ýurdumyzda ýaýbaňlandyrylan demokratik özgertmeleriň çäklerinde alnyp barylýan işleriň ähmiýetliligine ünsi çekdi.

Ministrler Kabinetiniň Başlygynyň orunbasary G.Müşsikow gözegçilik edýän düzümlerinde alnyp barylýan işleriň ýagdaýy hem-de 2022-nji ýyl üçin Döwlet býujetini düzmek hakynda Kararyň taslamasyny taýýarlamak boýunça ýerine ýetirilen işler barada hasabat berdi.

Türkmenistanyň Prezidentiniň ýurdumyzy 2019-2025-nji ýyllarda durmuş-ykdysady taýdan ösdürmegiň maksatnamasyndan ugur alnyp taýýarlanylýan resminamada ministrlikleriň, pudaklaýyn dolandyryş edaralarynyň hem-de häkimlikleriň degişli hasabatlaryny we maglumatlaryny bermegini tertibi we onuň möhletleri kesgitlenildi. Anyk mümkinçilikler we maglumatlar esasynda düzüljek ýurdumyzyň baş maliýe meýilnamasy bilen bilelikde, Durmuş-ykdysady ösüşiň esasy ugurlarynyň we Maýa goýum maksatnamasynyň taslamalaryny işläp taýýarlamak göz önünde tutulýar.

Hormatly Prezidentimiz Gurbanguly Berdimuhamedow hasabaty diňläp, Türkmenistanyň geljek ýyl üçin Döwlet býujetiniň taslamasy taýýarlanylýan, ähli pudaklar boýunça degişli seljerme işleriniň taýýarlanylýanmagynyň zerurdygyna ünsi çekdi.

Milli Liderimiz degişli Karara gol çekip, ony sanly ulgam arkaly wise-premýere iberdi we kesgitlenen işleriň öz wagtynda ýerine ýetirilişini gözegçilikde saklamagy tabşyrdy.

Mejlisiň dowamynda wise-premýer degişli maksatnama laýyklykda, intellektual eýeçiligi goramagyň ulgamyny, ugurdaş döwlet edaralarynyň işini täzeçil usulda kämilleşdirmek boýunça durmuşa geçirilýän çäreler barada hasabat berdi.

Şunuň bilen baglylykda, intellektual eýeçiligiň desgalaryny goramak boýunça Pudagara topary döretmek hakynda Kararyň taslamasy taýýarlanylýdy. Maliýe we ykdysadyýet ministrligi tarapyndan birnäçe düzümler bilen bilelikde, onuň Düzgünnamasy taýýarlanylýdy we esasy wezipeleri hem-de amala aşyrmaly işleri, düzgün bozmalaryň önüni almak boýunça teklipleri işläp taýýarlamak wezipesi kesgitlenildi.

Hormatly Prezidentimiz hasabaty diňläp, intellektual eýeçiligiň desgalarynyň goralmagyna gönükdirilen işleriň esasynda toplumlaýyn çäreleriň durmuşa geçirilmeginiň wajypdygyny belledi. Hormatly Prezidentimiz Karara gol çekip, ony sanly ulgam arkaly wise-premýere iberdi hem-de öňde durýan işleriň möhüm ugurlaryna aýratyn ähmiýet bermegi tabşyrdy.

Döwlet Baştutanymyz Belarus Respublikasynyň Minsk şäherinde Garaşsyz Döwletleriň Arkalaşygynyň hökümet Baştutanlarynyň 28-nji maýda geçiriljek mejlisiniň ähmiýeti barada aýtdy. Milli Liderimiz Türkmenistanyň içerki ösüşiniň wezipelerini üstünlikli durmuşa geçirmeginiň halkara işlerine gatnaşmak bilen utgaşdyrýandygyny hem-de GDA-nyň döwletleri bilen hyzmatdaşlygy daşary syýasatynyň möhüm ugry hasaplaýandygyny belledi, şunuň bilen baglylykda wise-premýer G.Müşsikowa birnäçe tabşyryklary berdi.

Soňra Ministrler Kabinetiniň Başlygynyň orunbasary Ş.Abdrahmanow ýangyç-energetika toplumynyň düzümlerindäki işleriň ýagdaýy hem-de Türkmenistanyň nebitgaz senagatyny ösdürmegiň 2030-njy ýyla çenli döwür üçin maksatnamasyny üstünlikli durmuşa geçirmek boýunça görülyän çäreler barada hasabat berdi.

Hormatly Prezidentimiz Gurbanguly Berdimuhamedowyň garamagyna “Türkmengaz” döwlet konserniniň dürli görnüşli turba önümlerini satyn almagy hakyndaky Kararyň taslamasy hödürlenildi. Şunuň bilen baglylykda, satyn alynjak turba önümlerini täze önümçilik desgalarynda, şol sanda Lebap welaýatynyň Çärjew etrabyynyň çäginde gurulýan gazy turbinaly elektrik bekediniň daşarky gaz eltiji geçirijisiniň gurluşygyna ulanmagyň meýilleşdirilýändigini bellediler.

Döwlet Baştutanymyz hasabaty diňläp, gazhimiýa senagatynyň kuwwatlyklaryny güýçlendirmegini, tebigy gazyň gaýtadan işlenilişiniň hem-de öndürilýän önümleriň möçberlerini artdyrmagyň häzirki wagtda ýurdumyzyň ýangyç-energetika toplumyny ösdürmegiň ileri tutulýan ugurlarydygyny belledi.

Hormatly Prezidentimiz Karara gol çekip, ony sanly ulgam arkaly wise-premýere iberdi hem-de bu babatda degişli tabşyryklary berdi.

Ministrler Kabinetiniň Başlygynyň orunbasary E. Orazgeldiýew ýurdumyzda ekologiýa abadançylygyny üpjün etmek, daşky gurşawy goramak boýunça alnyp barylýan işler, şeýle hem Türkmenistanyň 2021-2025-nji ýyllar üçin Milli tokaý maksatnamasynyň taslamasy hakynda hasabat berdi.

Bu resminama saýaly, pürli, miweli bag nahallarynyň, üzümleriň hem-de çöl ösümlikleriniň ekilmegi boýunça ýurdumyzyň ministrlikleri, pudaklaýyn dolandyryş edaralary, Aşgabat şäheriniň we welaýatlaryň häkimlikleri tarapyndan ýörite meýilnamanyň taýýarlanylmagyny esasy ugur edinýär.

Diýarymyzyň tebigy ekoulgamynyň aýratynlyklary we toprak-howa şertleri nazara alnyp, Maksatnamada Türkmenistanyň Tokaý kodeksine laýyklykda, tokaý hojalyklarynda, döwlet tebigy goraghanalarynda ösdürilip ýetişdiriljek bag nahallarynyň görnüşleri, ýurdumyzda tokaýçylygy ösdürmek boýunça geçiriljek ylmy-barlag işleriniň, guramaçylyk çäreleriniň ugurlary, kadalaşdyryş-hukuk namalaryny taýýarlamagyň meýilnamasy kesgitlenildi.

Hormatly Prezidentimiz Gurbanguly Berdimuhamedow hasabaty diňläp, daşky gurşawy goramagyň, tebigata aýawly çemeleşmegiň, onuň gözelligini we baýlygyny geljek nesiller üçin saklamagyň Türkmenistanyň döwlet syýasatynyň ileri tutulýan ugurlarynyň biridigini belledi. Gök zolaklary döretmek ýörelgesi ýurdumyzyň durnukly ykdysady we durmuş taýdan ösüşiniň esasy gurallarynyň biri bolup durýar.

Bu gün Türkmenistanda giň möçberli taslamalar üstünlikli durmuşa geçirilýär. Olar ykdysadyýetimizň howanyň üýtgemegine uýgunlaşmagyny şertlendirýär. Garagumda “Altyn asyr” Türkmen kölüniň döredilmegi, Milli tokaý maksatnamasy ýaly ähmiýetli taslamanyň durmuşa geçirilmeginiň netijesinde, ýurdumyzyň dürli künjeklerinde adam eli bilen döredilýän tokaýlaryň möçberleri has-da giňeldi.

Hormatly Prezidentimiz Gurbanguly Berdimuhamedow bu ugurda alnyp barylýan işleri toplumlaýyn we ylmy esasyda çemeleşmeler arkaly işjeň dowam etdirmegiň wajypdygyny belläp, wise-premyere bu babatda Milli Geňeşiň Mejlisi we Halk Maslahaty bilen bilelikde degişli işleri alyp barmak barada birnäçe anyk tabşyryklary berdi.

Ministrler Kabinetiniň Başlygynyň orunbasary Ş. Durdylyýew Aşgabat şäheriniň 140 ýyllygy mynasybetli şu ýylyň 24-25-nji maýynda geçiriljek “Ak şäherim Aşgabat” atly XX köpugurly halkara sergä we şanly senäniň hormatyna guraljak dabaralara görülýän taýýarlyk işleri barada hasabat berdi.

Döwlet Baştutanymyz döp bolan halkara serginiň ähmiýeti barada aýdyp, ýylda geçirilýän bu serginiň ýokary guramaçylyk derejesini üpjün etmegi tabşyrdy.

Ministrler Kabinetiniň Başlygynyň orunbasary B. Öwezow Türkmenistanyň Prezidentiniň Kararyna laýyklykda, “Türkmenawtoulaglary” agentligi tarapyndan “Hyundai All New Super Aero City” kysymly şäheriçi awtobuslarynyň, şeýle hem onuň ätiýaçlyk şaýlarynyň we sarp ediş serişdeleriniň satyn alnandygyny we olaryň paýtagtymyza getirilendigini habar berdi.

Mundan başga-da, “Toyota Corolla” kysymly ýeňil taksiler ýurdumyza getirildi.

Hormatly Prezidentimiz Gurbanguly Berdimuhamedow hasabaty diňläp, Aşgabadynyň 140 ýyllygynyň hormatyna paýtagtymyzda täze, ýokary amatlylygy bolan “Hyundai All New Super Aero City” kysymly awtobuslaryň hem-de “Toyota Corolla” kysymly ýeňil taksileriň hereket edip başlamagy paýtagtymyzyň ilaty üçin baýramçylyk sowgadyna öwürler diýip belledi. Täze ýolagçy ulaglary ekologiýa babatda dünýä bellidir we halkara ülnülerine doly laýyk gelýär.

Ministrler Kabinetiniň Başlygynyň orunbasary Ç. Gylyjow Türkmen halysynyň baýramy mynasybetli ýurdumyzyň söwda toplumynda alnyp barylýan işler barada hasabat berdi.

Sergini we Türkmen halysynaslarynyň bütindünýä jemgyýetiniň mejlisini geçirmek, halyçylary sylaglamak, bäsleşigiň jemini jemlemek we medeni-köpçülikleýin çäreleri guramak göz önünde tutulýar. Mundan başga-da, Bäherdeniň çeper halyçylyk kärhanasynyň täze dolandyryş we önümçilik binalarynyň açylyş dabarasyny guramak meýilleşdirildi.

Hormatly Prezidentimiz Gurbanguly Berdimuhamedow hasabaty diňläp, maý aýynyň soňky ýekşenbesinde Diýarymyzda halyçylaryň hünär baýramynyň belenilýändigini aýtdy. Ajaýyp halyalary dokaýan çeper elli halyçylarymyz бүтін дүнýäniň ykrarnamasyna eýe bolan ajaýyp sungaty döredýärler. Ussatlygy, inçe zehini talap edýän we asyrlaryň jümüşinden gözbaş alýan bu çylşyrymly hem-de örän hormatly hünäriň inçe syrly nesilden-nesle geçirilip, biziň günlerimize gelip ýetipdir.

Şeýle hem döwlet Baştutanymyz pudagy mundan beýläk-de ösdürmek, onuň maddy-enjamlaýyn binýadyny berkitmek babatda wise-premyere anyk tabşyryklary berdi.

Ministrler Kabinetiniň Başlygynyň orunbasary M. Mämmedowa 25-nji maýda paýtagtymyzyň 140 ýyllygynyň we Aşgabat şäheriniň gününüň hormatyna geçiriljek medeni çäreler, şeýle hem “Bagtyýar çagalyk” ady bilen geçirilýän halkara bäsleşiginiň jemleýji tapgyryna taýýarlyk görmek boýunça alnyp barylýan işler barada hasabat berdi.

Çäreleriň meýilnamasyna laýyklykda, paýtagtymyzyň demirgazyk künjeginde ýerleşýän Çoganly ýaşaýyş toplumynda 140 sany iki gatly, ýokary amatlygy bolan täze kottej jaýlarynyň açylmagy mynasybetli meýilleşdirilen çärelere taýýarlyk işleri batly depginde alnyp barylýar.

Şeýle hem 25-nji maýda Aşgabat şäheriniň günü we okuw ýylynyň tamamlanmagy mynasybetli medeni çäreler, konsertler, sahnalaşdyrylan çykyşlar, sergiler we beýleki çäreler guralar. Baýramçylyk çäreleri welaýatlarda hem geçiriler.

Wise-premyer “Bagtyýar çagalyk” ady bilen geçirilen çagalar suratlarynyň halkara bäsleşiginiň jemlerini jemlemek barada aýdyp, Döwlet çeperçilik akademiýasynda ýurdumyzdan we daşary döwletleriň 15-sinden körpe suratkeşleriň 1700-den gowrak işleriniň kabul edilendigini aýtdy.

Hormatly Prezidentimiz Gurbanguly Berdimuhamedow hasabaty diňläp, önde boljak baýramçylyk dabaralarynyň ýaşlary watansöýüjilik ruhunda terbiýelemekde ähmiýetli boljakdygyna ünsi çekip, paýtagtymyzyň 140 ýyllygy, Aşgabat şäheriniň günü we “Soňky jaň” dabaralary mynasybetli

meýilleşdirilen çäreleriň ýokary guramaçylyk çäresini üpjün etmek barada wise-premyere anyk tabşyryklary berdi.

Ministrler Kabinetiniň Başlygynyň orunbasary M.Geldinyýazow döwlet Baştutanymyzyň garamagyna “Türkmenistanda ilatyň kesellere garşy göreşmek ukybyny ýokarlandyrmak boýunça 2021-2025-nji ýyllar üçin Milli maksatnamany tassyklamak hakyndaky” Kararyň taslamasyny hödürledi.

Maksatnamanyň taslamasy döwlet Baştutanymyzyň tabşyryklaryndan ugur alnyp hem-de adamlaryň saglygyny goramak, keselleriň önüni almak, ilatymyzyň saglygyny goramak babatda düşüňjelerini artdyrmak hem-de her bir adamda öz saglygyny gorap saklamak we berkitmek üçin şahsy jogapkärçiligi ýokarlandyrmak maksady bilen, Türkmenistanyň Saglygy goraýyş we derman senagaty ministrligi tarapyndan ýurdumyzyň ministrlikleriniň we pudaklaýyn dolandyryş edaralarynyň gatnaşmagynda işlenip taýýarlanylýdy.

Halkyň saglygyny gorap saklamak, ýurduň durnukly ykdysady ösüşiniň esalaryny döretmek, ilatyň ýokary durmuş derejesini gazanmak, milletiň genofonduny pugtalandyrmak we ösdürmek, lukmanlaryň immunologiýa baradaky bilimlerini hasda ösdürmek, immun ulgamynyň işleýiş ýagdaýyna baha bermegiň esasy ölçegleri baradaky bilimleri girizmek we beýleki kadalar Milli maksatnamanyň esasy maksady we wezipeleri bolup durýar.

Bu maksatnamanyň amala aşyrylmany netijesinde, keselleriň önüni almak, anyklamak hem-de bejermek boýunça innowasion tehnologiýalara esaslanýan çäreler durmuşa geçiriler.

Hormatly Prezidentimiz Gurbanguly Berdimuhamedow hasabatly diňläp, ilatyň immun derejesini ýokarlandyrmagyň, keselleriň önüni almagyň, irki anyklaýyş hem-de öz wagtynda bejeriş işleriniň bütin dünýä üçin ýeňil bolmadyk häzirki wagtda milli saglygy goraýyşyň önünde durýan ilkinji nobatdaky, wajyp wezipeleriň biridigini nygtady.

Döwlet Baştutanymyz Karara gol çekip, ony sanly ulgam arkaly iberdi hem-de wise-premyere bu resminamany durmuşa geçirmek boýunça degişli görkezmeleri berdi.

Ministrler Kabinetiniň Başlygynyň orunbasary, daşary işler ministri R.Meredow “Türkmenistanyň daşary ykdysady işini ösdürmegiň 2020-2025-nji ýyllar üçin Maksatnamasynyň” ýerine ýetirilişi hakynda hasabat berdi.

Häzirki döwürde ýurdumyz dünýäniň köp döwletleri bilen söwda-ykdysady gatnaşyklaryny alyp barýar. Bilelikdäki Hökümetara toparlaryň we beýleki düzümleriň, şeýle hem Işewürler geňeşiniň alyp barýan işleri ikitaraplaýyn özara bähbitli hyzmatdaşlygyň ösdürilmegine gönükdirildi.

Şu Maksatnamadan ugur alnyp, häzirki döwürde milli ykdysadyýetimize, şol sanda onuň hususy pudagyna maýa goýum serişdeleriniň akymyny artdyrmak, daşary söwda dolanyşygyny ýokarlandyrmak boýunça yzygiderli çäreler durmuşa geçirilýär.

Şunuň bilen baglylykda, hormatly Prezidentimiz Gurbanguly Berdimuhamedowyň şu ýylyň 12-nji fewralyndaky Karary bilen Türkmenistanyň 2021-2030-njy ýyllar üçin Daşary söwda strategiýasy tassyklanylýdy. Onda ýurdumyza daşary ýurt maýasyny

çekmek, milli ykdysadyýetimiziň önümçilik we eksport mümkinçiliklerini yzygiderli artdyrmak, bu ugurdaky kanunçylygy dünýäniň öňdebaryjy tejribesine we Bütindünýä söwda guramasynyň kadalaryna laýyklykda kämilleşdirmek boýunça anyk wezipeler kesgitlendi.

Hormatly Prezidentimiz Gurbanguly Berdimuhamedow hasabatly diňläp, parahatçylyk söýüjilik we oňyn bitaraplyk ýörelgelerine esaslanýan “açyk gapylar” syýasatyny durmuşa geçirýän Türkmenistanyň dünýäniň köpsanly ýurtlary, iri daşary ýurt kompaniýalary, abraýly halkara maliýe we bank düzümleri bilen özara peýdaly ykdysady gatnaşyklary ösdürýändigini belledi.

Döwlet Baştutanymyz şunuň bilen baglylykda, gyzyklanma bildirýän daşary ýurtly hyzmatdaşlaryň ählisi bilen netijeli hyzmatdaşlygy giňeltmäge gönükdirilen maksatnamalary hem-de baş ugurlary yzygiderli durmuşa geçirmegiň ähmiýetini nygtady.

Hormatly Prezidentimiz Gurbanguly Berdimuhamedow DIM-niň ýolbaşçysyna anyk tabşyryklary berdi we Türkmenistanyň maýa goýum özüne çekijiligini ýokarlandyrmak boýunça mundan beýläk-de zerur çäreleriň görülmelidigine ünsi çekdi.

Ministrler Kabinetiniň Başlygynyň orunbasary, Döwlet howpsuzlyk geňeşiniň sekretary Ç.Amanow gözegçilik edýän düzümlerindäki işleriň ýagdaýy hem-de ýurdumyzyň milli kanunçylyk ulgamyny döwrebap usulda kämilleşdirmek we hukuk binýadyny pugtalandyrmak boýunça alnyp barylýan işler barada hasabat berdi.

Hormatly Prezidentimiz Gurbanguly Berdimuhamedow hasabatly diňläp, bu ulgamda amala aşyrylýan özgertmeleriň raýatlaryň hukuklaryny we azatlyklaryny ygtybarly üpjün etmegi kepillendirmäge, ýurdumyzyň ösüşiniň ileri tutulýan ugurlaryny, şonuň ýaly-da, halkara hukugynyň umumy ykrar edilen kadalaryny nazara almak arkaly, administratiw, jenaýat, hukuk hem-de hojalyk kanunçylygyny yzygiderli täzelemäge gönükdirilendigini belledi. Milli Liderimiz bu ulgamda meýilleşdirilen çäreleri durmuşa geçirmegiň hem jenaýatçylyga garşy göreşmegiň we düzgün bozulmalarynyň önüni almagyň netijeliligini ýokarlandyrmaga ýardam etmäge gönükdirilendigini nygtady.

Döwlet Baştutanymyz türkmenistanlylara ýuridik kömek bermegiň hem-de hukuk hyzmatlaryny etmek ulgamyny kämilleşdirmegiň ilkinji nobatdaky wezipeleriň biridigini belläp, wise-premyere, Döwlet howpsuzlyk geňeşiniň sekretaryna birnäçe anyk tabşyryklary berdi.

Ministrler Kabinetiniň Başlygynyň orunbasary, Ýokary gözegçilik edarasynyň başlygy S.Berdimuhamedow gözegçilik edýän düzümlerindäki işleriň ýagdaýy hem-de hormatly Prezidentimiziň ozal beren tabşyryklarynyň ýerine ýetirilişi barada hasabat berdi.

Hasabatda Türkmenistanyň Russiýa Federasiýasy bilen 2021-2023-nji ýyllar üçin Hökümetara ykdysady hyzmatdaşlyk maksatnamasynyň taslamasy barada aýratyn durlup geçildi. Üç ýyllyk möhlete niýetlenen bu resminamada özara söwdanyň haryt dolanyşygyny giňeltmegi nazara almak bilen, netijeli gatnaşyklaryň ähli ugurlary gurşalyp alyndy. Senagat, energetika, obasenagat toplumu, ýokary tehnologiýalar, hyzmatlar

ulgamy, maliýe we beýlekiler ileri tutulýan ugurlar hökmünde kesgitlenildi.

Hormatly Prezidentimiz Gurbanguly Berdimuhamedow hasabaty diňläp, Russiýa Federasiýasynyň Türkmenistanyň esasy söwdadykdysady hyzmatdaşlarynyň biridigini nygtady. Giň mümkinçiliklere eýe bolan netijeli döwletara hyzmatdaşlygy iki döwletiň halklarynyň abadançylygynyň bähbitlerine laýyk gelýär.

Milli Liderimiz bilelikdäki Hökümetara toparynyň netijeli gatnaşyklary ösdürmekdäki möhüm orny barada aýdyp, yzygiderli işewür duşuşyklaryň ähmiýetini belledi. Şolarda netijeli türkmen-rus strategik hyzmatdaşlygyny pugtalandyrmak üçin binýady döretmäge umumy çemeleşmeler işlenip düzülýär. Döwlet Baştutanymyz hödürlenen taslamany makullap, wise-premýere, Ýokary gözegçilik edarasynyň başlygyna Türkmenistanyň we Russiýa Federasiýasynyň arasyndaky hyzmatdaşlygy mundan beýläk-de giňeltmek üçin ägirt uly mümkinçilikleri durmuşa geçirmäge ýardam etmäge gönükdirilen çäreleriň ýerine ýetirilişini berk gözegçilikde saklamagy tabşyrdy.

Soňra döwlet Baştutanymyz ýakyn günlerde örän oňat senäniň - ak mermerli paýtagtymyzyň 140 ýyllygynyň bellenip geçiljekdigine ünsi çekdi.

Şunuň bilen baglylykda, hormatly Prezidentimiz Gurbanguly Berdimuhamedow Aşgabat şäheriniň 140 ýyllygy mynasybetli ýaýbaňlandyrylan dabaralaryň çäklerinde, 22-nji maýda ählihalk ýowar geçirilmeginiň maksada laýyk boljakdygyny aýtdy. Milli Liderimiz öz zähmetimiz bilen merjen paýtagtymyzy has-da gözle, arassa görnüşe getirmäge her birimiziň goşandymyzy goşmalydygymyzy belledi. Munuň özi ak mermerli paýtagtymyzyň arassaçylyk, abadançylyk we ekologiýa derejesiniň ýokarlanmagynda, baýramçylyk mynasybetli guralýan çäreleriň netijeli, ruhubelent häsiýete eýe bolmagynda ähmiýetlidir.

Döwlet Baştutanymyzyň belleýşi ýaly, ählihalk ýowara paýtagtymyzyň ähli ýaşajylarynyň, aýratyn-da ýaşlaryň we mekdep okuwçylarynyň işjeň gatnaşmagy ýaş nesilleriň watansöýüjilik ruhunyň belende göterilmegini we olara zähmet terbiýesiniň berilmegini şertlendirer.

Hökümetiň mejlisinde döwlet durmuşynyň beýleki möhüm meselelerine hem garaldy, olar boýunça degişli çözgütler kabul edildi.

## Milli Liderimiz ählihalk ýowaryna gatnaşdy

22-nji maýda paýtagtymyzda hormatly Prezidentimiz Gurbanguly Berdimuhamedowyň gatnaşmagynda şanly senä – Aşgabadyň 140 ýyllygyna bagyşlanan ählihalk ýowary geçirildi.

Daşky gurşawy goramak, tebigata aýawly garamak, onuň gözelligini we baýlyklaryny geljek nesiller üçin gorap saklamak hormatly Prezidentimiziň ýolbaşçylygynda amala aşyrylýan döwlet syýasatynyň möhüm ugry bolup durýar. Ýurdumyzda ekologiýa adamlaryň abadan durmuşynyň esasy şertleriniň biri hökmünde aýratyn üns berilýär.

Döwlet Baştutanymyz Gurbanguly Berdimuhamedow irden paýtagtymyzyň günortasynda Aşgabadyň binagärlik keşbi bilen bir bitewi sazlaşygy emele getiren Arçabil we Çandybil şaýollarynyň aralygyndaky bagy-bossanlyk döredilen ýere geldi.

Bu ajaýyp döwrebap şaýollary Köpetdagynyň eteginden uzalyp, Aşgabadyň kemala gelýän işewürlük merkezi bilen ajaýyp sazlaşýar.

Milli Liderimizi Ministrler Kabinetiniň Başlygynyň orunbasarlary, Milli Geňeşiň Mejlisiniň Başlygy, Milli Geňeşiň Halk Maslahatynyň Başlygynyň orunbasary, harby we hukuk goraýjy edaralaryň ýolbaşçylary garşyladylar.

Köpçülikleýin ýowar çäresine hormatly Prezidentimiz Gurbanguly Berdimuhamedowyň ekilen bag nahallaryna ideg edip başlamagy bilen badalga berildi.

Ählihalk ýowary giň gerimli çäre bolup, ol ene topraga bolan söýginiň alamaty hökmünde tutuş ýurdumyzda ýaýbaňlandyryldy. Asyllý çäräniň dowamynda ozal oturdylan agaç nahallaryna ideg etmek boýunça çäreler görüldi, arassaçylyk-abadanlaşdyryş işleri geçirildi. Çärä gatnaşyjylaryň arasynda köpsanly ýaşlar boldy.

Hormatly Prezidentimiz Gurbanguly Berdimuhamedow şu günki ýowara gatnaşýan Döwletliler köşgünde terbiýelenýän çagalar, şol sanda bu ýerde bilim-terbiýe alýan uçurymlar bilen söhbetdeş bolup, olaryň hal-ýagdaýy, okuwlary bilen gyzyklandy. Uçurymlardan haýsy käriň eýeleri bolaslary gelýändigini, näme arzuw-islegleriniň bardygyny sorady.

Gyzykly söhbetdeşligiň barşynda çagalar döwlet Baştutanymyza özlerini gyzyklandyran sowallar bilen ýüzlendiler.

Olaryň her biri milli Liderimize öz ýürek arzuwlary barada aýdyp, kimsi mugallym, kitaphanaçy, kimsi lukman, telekeçi bolaslary gelýändigini gürrüň berdiler. Çagalaryň agramly bölegi kompýuter işleri boýunça hünärmen bolmagy arzuw edýändiglerini aýtdylar. Häzir bu hünäre bolan isleg barha artýar.

Döwlet Baştutanymyz zähmetiň, esasan-da, hünäre bolan höwesiniň ýokary derejede bolmalydygyna ünsi çekip, bu ýerde terbiýelenýän gyzygajazlaryň hem asyrlar aşyp gelýän zenan hünärlerini dowam etdirmelidiklerini, şeýlelik bilen, zehin siňdirip, milli buýsanjymyza öwrülýän gymmatlyklary döretmelidiklerini aýdyp, olara öwüt-ündewlerini berdi.

Milli Liderimiz ýaşlar bilen gürrüňini dowam edip, olara öwüt-ündew bermek bilen, durmuşda hemişe sagdyn durmuş ýörelgelerine eýermegini, sport bilen yzygiderli meşgullanmagyň örän möhümdigini aýtdy. Bu ugurda döwletimiz tarapyndan döredilýän şertlerden ýerlikli peýdalanmalydyr.

Hormatly Prezidentimiz Döwletliler köşgünde terbiýelenýän çagalaryň durmuşlary, okuwlary we olaryň hünär eýeleri bolmaklary bilen baglanyşykly meseleleri yzygiderli gözegçilikde saklajakdygyna ünsi çekdi.

“Size durmuş garaşýar. Öz ykbalyňyzy beýik we tutumly işler bilen berk baglanyşdyrmak - Garaşsyz Diýarymyzyň şan-şöhratyny has-da belende götermek, il-günümiziň bagtyýar durmuşy ugrunda okamak, öwrenmek, döredijilikli zähmet çekmek uly bagtdyr, abraý-mertebedir” diýip, döwlet Baştutanymyz aýtdy.

Döwlet Baştutanymyz şu günki çärä gatnaşyjylara - Ministrler Kabinetiniň Başlygynyň bilim, ylym, saglygy goraýyş, sport ulgamyna gözegçilik edýän orunbasaryna hem-de ýurdumyzyň bilim ministrine

ýüzlenip, Döwletliler köşgünde terbiýelenýän çagalaryň hemmetaraplaýyn bilim-terbiýe almagy, olaryň dünýä ylmyňa çuňňur aralaşmagy hem-de häzirki zamanyň ösen tehnologiýalaryndan ussatlyk bilen baş çykaryp bilmekleri bilen baglanyşykly meseleleri hemişe üns merkezinde saklamagy tabşyrdy.

Soňra şu günki ekologiýa çäresine gatnaşan ýaşlaryň haýyşy boýunça hormatly Prezidentimiz olar bilen ýadygärlik surata düşdi.

Hormatly Prezidentimiziň adyndan Döwletliler köşgüniň okuwçylaryna ajaýyp sowgatlar gowşuryldy.

Ahlihalk ýowary bu gün ýurdumyzyň ähli welaýatlarynda hem geçirildi.

### PERMANLARYŇ WE KARARLARYŇ BEÝANY

• Türkmenistanyň Prezidenti Karara gol çekdi. Resminama laýyklykda, Ykdysady hyzmatdaşlyk boýunça bilelikdäki türkmen-eýran toparynyň Türkmen böleginiň düzümi tassyklanyldy.

• Türkmenistanyň Prezidenti Karara gol çekdi. Resminama laýyklykda, Maliýe we ykdysadyýet ministrligi 2022-nji ýyl üçin Döwlet býujetini, durmuş-ykdysady taýdan ösdürmegiň esasy ugurlarynyň we ýurdumyzyň maýa goýum maksatnamasynyň taslamalaryny taýýarlamak işlerini guramaga borçly edildi.

• Türkmenistanyň Prezidenti Karara gol çekdi. Resminama laýyklykda, intellektual eýeçiligiň obýektlerini goramak boýunça pudagara topary döredildi, onuň düzümi we pudagara topar hakyndaky Düzgünnama tassyklanyldy.

• Lebap welaýatynyň Çärjew etrabynda gurulýan gaz turbinaly elektrik stansiýasynyň meýdançadan daşarky eltiji gaz geçirijisiniň gurluşygyny zerur bolan turba önümleri bilen öz wagtynda üpjün etmek maksady bilen, Türkmenistanyň Prezidenti Karara gol çekdi. Resminama laýyklykda, “Türkmengaz” döwlet konsernine Lebap welaýatynyň Çärjew etrabynda gurulýan gaz turbinaly elektrik stansiýasynyň meýdançadan daşarky eltiji gaz geçirijisiniň gurluşygy üçin zerur bolan dürli görnüşli turba önümlerini satyn almak barada Russiýa Federasiýasynyň “Трубная Металлургическая Компания” ачык görnüşli paýdarlar jemgyýeti we Şweýsariýa Konfederasiýasynyň “GAZPROM Schweiz AG” kompaniýasy bilen şertnamany baglaşmaga ygtyýar berildi.

• Türkmenistanyň Prezidenti Karara gol çekdi. Resminama laýyklykda, Türkmenistanda ilatyň kesellere garşy göreşmek ukybyny ýokarlandyrmak boýunça 2021-2025-nji ýyllar üçin Milli maksatnamasy we ony amala aşyrmak boýunça ýerine ýetirilmeli çäreleriň Meýilnamasy tassyklanyldy.

### WEZIPÄ BELLENILDI

• Türkmenistanyň Prezidentiniň Permany bilen, Türkmenistanyň Türkiýe Respublikasyndaky (Ankara şäheri) Adatdan daşary we Doly ygtyýarly ilçisi **Işanguly Hojамuhammedowіç Amanlyýew** şol bir wagtda Türkmenistanyň Alžir Halk Demokratik Respublikasyndaky Adatdan daşary we Doly ygtyýarly ilçisi wezipesine bellenildi.

### PARLAMENT

#### Türkmenistanyň Milli Geňeşiniň Mejlisiniň maslahaty

22-nji maýda sanly ulgam arkaly Türkmenistanyň Milli Geňeşiniň Mejlisiniň altynjy çagyrylyşynyň on dördünji maslahaty geçirildi. Onda täze kanunlaryň we kadalaşdyryjy-hukuk namalarynyň birnäçesi kabul edildi.

Gün tertibine laýyklykda, deputatlaryň garamagyna “Türkmenistanyň Garaşsyzlygynyň 30 ýyllygyna” atly Türkmenistanyň ýubileý medalyny döretmek hakynda” hem-de “Garaşsyz Türkmenistanyň Watan goragçysy” atly Türkmenistanyň ýubileý medalyny döretmek hakynda” Türkmenistanyň Kanunlarynyň taslamalary hödürlenildi. Şanly sene – Watanymyzyň Garaşsyzlygynyň 30 ýyllygy mynasybetli bu hormatly sylaglary ýurdumyzyň syýasy, ykdysady we medeni ulgamlarynda uly üstünlikleri gazanan raýatlarymyz mynasyp bolar.

“Döwlet-hususy hyzmatdaşlygy hakynda” kanunyň taslamasy ara alnyp maslahatlaşylanda gyzyklanma bilen pikir alyşyldy.

Döwlet-hususy hyzmatdaşlygyň hukuk binýadyny, ony amala aşyrmagyň usullaryny kesgitleýän hem-de döwlet-hususy hyzmatdaşlygyň taslamasyny taýýarlamak we amala aşyrmak işinde ýüze çykýan gatnaşyklary düzgünleşdirýän täze Kanun möhüm ähmiýete eýe bolup durýar. Maddy, maliýe, intellektual, ylmy-tehniki we beýleki serişdeleri birleşdirmek, bähbitleriň we töwekgelçilikleriň deňagramlylygyny üpjün etmek, düzümiň desgalaryny ösdürmek boýunça taslamalary, meýilnamalary hem-de maksatnamalary amala aşyrmak üçin býujetden daşary çeşmeleriň serişdelerini çekmekde hukuk şertlerini döretmek bu resminamanyň maksatlarynyň biridir.

Umuman, döwletiň we hususy hyzmatdaşlygyň arasyndaky gatnaşyklar hususy telekeçileriň milli ykdysadyýetimizi döwrebaplaşdyrmaga we diwersifikasiýa ýoly bilen ösdürmäge, halkara ölçeglerine kybap gelyän önümleri öndürýän döwrebap önümçilikleri döretmäge, ýurdumyzyň eksport kuwwatyny artdyrmaga işjeň gatnaşmagyna ýardam etmelidir.

Deputatlaryň garamagyna “Bilim hakynda” (rejelenen görnüşi) Türkmenistanyň Kanunynyň taslamasy hödürlenildi. Ol bu möhüm ugurda gatnaşyklaryň hukuk esasyny hem-de döwlet syýasatynyň ýörelgelerini, bilim ulgamynyň maksatlaryny, wezipelerini hem-de onuň işini dolandyrmagyň guramaçylyk esaslaryny kesgitleýär.

Soňra parlamentarileriň garamagyna “Firma atlary hakynda” Kanunyň taslamasy hödürlenildi. Ol Türkmenistanyň telekeçilik ýuridik taraplaryna firma atlary dakylarda bildirilýän talaplary kesgitleýär, olaryň hukuklaryny goramakda ýüze çykýan gatnaşyklary düzgünleşdirýär.

Şeýle hem deputatlar “Konteýnerlere degişli gümrük Konwensiýasyna goşulmak hakynda”, “Konteýner goruna geçirilen we halkara daşamalarynda ulanylýan konteýnerler üçin gümrük düzgüni hakyndaky Konwensiýasyna goşulmak hakynda”, “Türkmenistanyň döwlet sylaglary hakynda”,

“Türkmenistanyň Kanunyna üýtgetmeler girizmek hakynda”, “Türkmenistanyň Watan goragçysy” diýen hormatly adynyň Düzgünnamasyna we döşe dakylýan nyşanyň Ýazgysyna goşmaça we üýtgetmeler girizmek hakynda”, “Türkmenistanyň käbir kanunçylyk namalaryna üýtgetmeler girizmek hakynda”, “Döwlet zerurlyklary üçin harytlar bilen üpjün etmek, işleri ýerine ýetirmek, hyzmatlary etmek boýunça bäsleşikler hakynda” Türkmenistanyň Kanunyna üýtgetmeler girizmek hakynda”, “Türkmenistanyň käbir kanunçylyk namalaryna üýtgetmeler we goşmaça girizmek hakynda”, “Türkmenistanyň käbir kanunçylyk namalaryna goşmaçalar girizmek hakynda”, “Balyk tutmak we suwuň biologik serişdelerini gorap saklamak hakynda” Türkmenistanyň käbir kanunçylyk namalaryna üýtgetmeler we goşmaçalar girizmek hakynda”, “Migrasiýa hakynda” Türkmenistanyň Kanunyna goşmaçalar we üýtgetme girizmek hakynda” Kanunlaryň taslamalaryna seretdiler.

Maslahatda şu resminamalar bilen bir hatarda, “Türkmenistanyň Milli Geňeşiniň Mejlisiniň Dessurny tassyklamak hakynda”, “Türkmenistanyň Milli Geňeşiniň Mejlisiniň Diwanyny guramagyň we onuň işiniň tertibi hakynda Düzgünnamany tassyklamak barada” Türkmenistanyň Milli Geňeşiniň Mejlisiniň Kararlarynyň taslamalaryna garaldy.

Şeýle hem maslahatyň dowamynda guramaçylyk meselelerine seredildi.

Türkmenistanyň Milli Geňeşiniň Mejlisiniň altynjy çagyrylyşynyň nobatdaky maslahatynyň garamagyna girizilen kanunçylyk namalarynyň taslamalary biragyndan makullanyldy we kabul edildi.

## JEMGYÝET

### Adam hukuklary boýunça hereketleriň milli meýilnamasyny durmuşa geçirmek ara alnyp maslahatlaşyldy

Jemgyýetçilik guramalarynyň merkezi binasynda “Adam hukuklary boýunça 2021-2025-nji ýyllar üçin Hereketleriň milli meýilnamasynyň” durmuşa geçirilmegine bagyşlanan maslahat geçirildi.

Oňa Milli Geňeşiniň Mejlisiniň we Halk Maslahatynyň jemgyýetçilik guramalarynyň, köpçülikleýin habar beriş serişdeleriniň wekilleri, ýokary okuw mekdepleriniň rektorlary, talyp ýaşlar, şonuň ýaly-da Türkmenistanda Adam hukuklary boýunça ygtyýarly wekil - Adalatçy gatnaşdylar.

Maslahata halkara guramalarynyň ýurdumyzda işleýän wekilhanalarynyň ýolbaşçylary hem çagyryldy.

Maslahata gatnaşyjylar öz çykyşlarynda türkmenistanlylaryň konstitusion hukuklarynyň we azatlyklarynyň durmuşa geçirilmeginiň üpjün edilmegi hem-de milli kanunçylygyň umumy kabul edilen halkara namalaryna laýyklykda kämilleşdirilmeginiň hormatly Prezidentimiz Gurbanguly Berdimuhamedowyň ýolbaşçylygynda amala aşyrylýan we “Döwlet adam üçindir!” şygarynda öz beýanyny tapan oňyn özgertmeler syýasatynyň möhüm ugurlarynyň hatarynda durýandygyny bellediler.

Şu ýylyň 16-njy aprelinde Ministrler Kabinetiniň mejlisinde döwlet Baştutanymyzyň Karary bilen tassyklan Adam hukuklary boýunça Hereketleriň milli meýilnamasynyň ähmiýetine aýratyn üns berildi.

Abraýly guramalar, ilkinji nobatda bolsa, Birleşen Milletler Guramasy bilen köpugurly hyzmatdaşlygy işjeňleşdirmegiň Milli hereketleriň meýilnamasynyň möhüm ugurlarynyň biridigi bellenildi.

Şunda ýurdumyzyň bu ulgamdaky halkara borçnamalaryny hemmetaraplaýyn we gysarnyksyz ýerine ýetirýän, BMG-niň Adam hukuklarynyň ählumumy jarnamasyna beýan edilen hem-de adamyň, milletleriň we halkyýetleriň hukuklaryny üpjün etmäge hem-de goramaga gönükdirilen esasy ýörelgelerini özünde jemleýän döwlet hökmünde ykrar edilendigi aýdyldy.

Ýurdumyzda hereket edýän halkara guramalarynyň wekilleri Türkmenistanyň dünýädäki işjeň ornuna, şonuň ýaly-da, hökümetiň Adam hukuklaryny üpjün etmek ulgamyndaky tagallalaryna ýokary baha berip, hormatly Prezidentimiz Gurbanguly Berdimuhamedowyň gatnaşyklary, şol sanda ynsanperwer ulgamdaky gatnaşyklary ösdürmäge gönükdirilen netijeli başlangyçlarynyň ähmiýetini we wajypdygyny bellediler.

Forumda halkara guramalary bilen hyzmatdaşlykda taýýarlanan Hereketleriň milli meýilnamasyny üstünlikli durmuşa geçirmek boýunça öňde durýan wezipeleriň ähmiýeti nygtaldy. Hususan-da, abraýly halkara guramalary, ilkinji nobatda bolsa, BMG hem-de onuň düzümläýin bölümleri, ÝHHG we beýlekiler bilen gatnaşyklary pugtalandyrmagyň wajypdygy bellenildi.

## AŞGABADA 140 ÝYL

### Aşgabadynyň dostlaşan we doganlaşan şäherleriniň ýolbaşçylarynyň wideoduşuşygy

Sowda-senagat edarasynda geçirilen, Aşgabadynyň dostlaşan we doganlaşan şäherleriniň ýolbaşçylarynyň Halkara wideomaslahaty şanly senä – türkmen paýtagtynyň 140 ýyllygyna bagyşlanyldy.

Türkmen tarapyň wekilleriniň çykyşlarynda bellenilişi ýaly, şu günki maslahatyň şanly seneleriň önüsyndasynda, şol sanda Türkmenistanyň Garaşsyzlygynyň 30 ýyllygyna beslenen ýylda bellenilmeginiň uly manysy bar. Hormatly Prezidentimiz Gurbanguly Berdimuhamedowyň ýolbaşçylygynda ýurdumyz oňyn Bitaraplyk derejesine esaslanýan hem-de umumy bähbidiň hatyrasyna netijeli halkara hyzmatdaşlygyny ösdürmäge gönükdirilen daşary syýasy ugry yzygiderli durmuşa geçirýär.

Aşgabat dünýäniň dürli şäherleri we sebitleri bilen dostlukly gatnaşyklary ýola goýýar. Bu bolsa daşary ýurtly hyzmatdaşlar bilen netijeli gatnaşyklary giňeltmäge ýardam eder. Häzir şol köpugurly hyzmatdaşlygy giňeltmek hem-de netijeli tejribe alyşmak üçin ähli şertler bar.

Maslahata gatnaşyjylara Aşgabat, taryhyň häzirki döwründe onuň gazanan üstünlikleri hakynda aýdyň düşünje almaga mümkinçilik berýän wideorolik görkezildi.

Milli Liderimiziň ýolbaşçylygynda ýurdumyzda ýaýbaňlandyrylan ägirt uly özgertmeleriň depginini artdyrmak bilen, Aşgabat şäheri eziz Diýarymyzda

bolup geçýän hemmetaraplaýyn oňyn özgerişliklerini aýdyň nyşanyna öwürüldi.

Wideomaslahat görnüşinde geçirilen forumyň barşynda Aşgabadýň dostlaşan hem-de doganlaşan şäherleriniň häkimlikleriniň, munisipal we beýleki degişli düzümleriniň ýolbaşçylarynyň hem-de wekilleriniň çykyşlary diňlenildi. Maslahata Kabul (Owganystan Ýslam Respublikasy), Baku (Azerbaýjan Respublikasy), Albuherke (Amerikanyň Birleşen Ştatlary), Pekin we Lançjou (Hytaý Halk Respublikasy), Tendo (Ýaponiýa), Ankara we Stambul (Türkiýe Respublikasy), Daşkent (Özbekistan Respublikasy), Nur-Sultan (Gazagystan Respublikasy), Bişkek (Gyrgyz Respublikasy), Moskwa we Sankt-Peterburg şäherlerinden hem-de Astrahan oblastyndan (Russiýa Federasiýasy), Wena (Awstriýa Respublikasy), Kişinew (Moldowa Respublikasy), Ýerewan (Ermenistan Respublikasy) şäherlerinden wekiller gatnaşdylar.

Çykyş edenler hormatly Prezidentimiz Gurbanguly Berdimuhamedowy, şeýle hem ähli türkmenistanlylary Aşgabadýň 140 ýyllygy bilen tüýs ýürekden gutlap, ykrar edilen parahatçylyk dörediji merkez hökmünde ähmiýetli ornuny, umumy abadançylygyň we rowaçlygyň maksatlaryna kybap gelýän halkara hyzmatdaşlygyny giňeltmäge goşýan goşandyny bellediler.

Aşgabadýň dostlaşan hem-de doganlaşan şäherleriniň ýolbaşçylarynyň halkara maslahatynyň ahyrynda oňa gatnaşyjylar döwlet Baştutanymyza forumy geçirmek üçin şertleriň döredilendigi hem-de netijeli sebit we halkara gatnaşyklaryny ösdürmekde berýän hemmetaraplaýyn goldawy üçin tüýs ýürekden hoşallyk bildirdiler hem-de Türkmenistanyň Prezidentine alyp baryan giň gerimli asyly işlerinde täze üstünlikleri arzuw etdiler.

## **Doganlaşan şäheriň Aşgabada aýdym-sazly sowgady**

“Aşgabat” seýilgähi bilen Özbekistanyň doganlaşan şäheri bolan Daşkendiň “Aşgabat” medeni-dynç alyş seýilgähiniň arasynda Azerbaýjan Respublikasynyň, Gazagystan Respublikasynyň, Gyrgyz Respublikasynyň, Täjigistan Respublikasynyň, Türkiýe Respublikasynyň medeniýet we sungat işgärlerniň arasynda sanly ulgam arkaly döredijilik duşuşygy geçirildi. Bu çärä Aşgabadýň doganlaşan şäheri Albuherkeden (ABŞ) we Awstriýa-Türkmen jemgyýetiniň wekilleri-de gatnaşdylar.

Çykyş edenleriň belleýşi ýaly, dünýä ýurtlarynyň arasyndaky netijeli gatnaşyklary pugtalandyrmak, hususan-da, sebitdäki goňşy döwletler bilen medeniýet ulgamynda halkara aragatnaşyklary ösdürmek, milli Lierimiziň baştutanlygynda amala aşyrylýan bitaraplyk ýörelgelerine esaslanýan daşary syýasy ugrunyň esasyňy düzýär.

Ak şäherimiz Aşgabadýň şanly 140 ýyllyk toýunyň giňden belenilmegi biziň garaşsyz Watanymyzyň abraýyny has-da belende göterýär. Bu gün ak mermerli paýtagtymyz kaşan binalary, seýilgähleri, döwrebap awtoulag ýollary, täze ýaşaýyş toplumlary bilen göreni haýrana goýýar.

Bu çärä gatnaşyjylar Türkmenistanyň dünýäniň dürli ýurtlary, şol sanda ýakyn goňşulary bilen gatnaşyklarynyň täze derejä çykandygyny

nygtadylar. Şeýle ösüşler dostlukly ýurtlaryň ynamly gatnaşyklaryny has-da giňeltmegiň, ruhuna kybap gelýän baý many-mazmun bilen baýlaşdyrylmagy arkaly gazanyldy.

Aşgabadýň şanly 140 ýyllyk toýy we eziz Diýarymyzyň mukaddes Garaşsyzlygynyň şanly 30 ýyllygy mynasybetli hormatly Prezidentimiz Gurbanguly Berdimuhamedowa we türkmen halkyna aýdylan gutlaglardan soň, Azerbaýjanyň, Gazagystanyň, Gyrgyzystanyň, Täjigistanyň, Türkiýäniň, Özbekistanyň medeniýet we sungat işgärleri çykyş etdiler. Şeýle-de bu medeni çärä doganlaşan şäherler Albuherke we Aşgabadýň arasyndaky hyzmatdaşlyk işleri boýunça komitetiniň ilkinji başlygy hanym Sally Aliçe Tompson we Albuherke tans topary, Wenadan bolsa Türkmen-Awstriýa jemgyýetiniň ýolbaşçysy Neda Berger gatnaşdylar.

Döredijilik duşuşygyna gatnaşanlar halklaryň arasyndaky dostlugy wasp edýän aýdym-sazly çykyşlaryny görkezdiler.

## **“Arkadagyň ak şäheri–Aşgabat” döredijilik bäsleşiginiň netijeleri jemlenildi**

Jemgyýetçilik guramalarynyň merkeziniň maslahatlar zalynda paýtagtymyzyň esaslandyrylmagynyň 140 ýyllygyna bagyşlanan “Arkadagyň ak şäheri–Aşgabat” atly döredijilik bäsleşiginiň ýeňijilerini sylaglamak dabarasý geçirildi.

Ak mermerli paýtagtymyz baradaky fotosuratlar, wideoşekiller hem-de makalalar tele we radioýaýlymlarynda, internet saýtlarynda ýerleşdirildi, olary ýurdumyzyň hem-de daşary ýurtlaryň köpçülikleýin habar beriş serişdelerinde giňden çap etmek boýunça işler alnyp baryldy.

Dabara çärä gatnaşyjylaryň çykyşlaryndan başlandy. Şol çykyşlar döwrebap tehnologiýalar hem-de dünýäniň şähergurluşyk tejribesiniň nazara alynmagy babatda Aşgabadýň binagärliginiň möhüm ugurlaryna, ak şäherimiziň senagat, ulag we energetika düzüminiň geljekki ösüşiniň mümkinçiliklerine bagyşlandy.

Birnäçe çykyşlar Aşgabadýň taryhyna we häzirki döwürdäki ösüşine, binagärligine, şäheriň aýrylmaz bölegi we ekologiýa taýdan arassalygynyň möhüm görkezijisi hökmünde paýtagtymyzyň bagy-bossanlyga beslenmegine bagyşlandy.

Soňra “Arkadagyň ak şäheri–Aşgabat” döredijilik bäsleşiginiň ýeňijilerini sylaglamak dabarasý geçirildi.

Eminler bäsleşigiň ýeňijileriniň bäsisini kesgitledi. Aşgabadýň gazanan üstünlikleri barada gürrüň berýän in oňat makalalar tapgyrynda Döwlet, hukuk we demokratik institutynyň ylmy işgäri A.İşbaýewa, Türkmenistanyň Kärdeşler arkalaşyklarynyň Milli merkeziniň energetikleriniň kärdeşler arkalaşygy guramasynyň utgaşdyryjysy, geňeşiň başlygy J.Garajaýew, Türkmen döwlet binagärlik–gurluşyk institutynyň uly mugallymy A.Orazow ýeňiji boldular. Ak mermerli paýtagtymyz wasp edýän in oňat goşgular tapgyrynda Medeniýet ministrliginiň döredijilik işgärleri bölüminiň hünärmeni A.Rejebow ýeňiji boldy, häzirki zaman şäheri we onuň taryhyny beýan edýän in oňat fotosuratlar hökmünde “Aşgabat” gazetiniň fotohabarçysy A.Müllikowynyň işleri saýlanyp alyndy.

## Daşary ýurt artistleriniň Aşgabadyn ýubileýine bagyşlanan aýdymlary

“Ak şäherim Aşgabat” binasynyň ýanynda paýtagtymyzyň 140 ýyllygyna bagyşlanan halkara döredijilik dabarasy geçirildi. Oňa ýurdumyzyň we daşary ýurtlaryň meşhur aýdymçylary gatnaşdylar.

Sanly ulgam arkaly geçirilen baýramçylyk konsertine paýtagtymyzyň doganlaşan şäherleriniň – Daşkendiň (Özbeistan), Duşenbäniň (Täjigistan), Nur-Sultanyň (Gazagystan), Bişkegiň (Gyrgyzstan), Ankaranyň (Türkiýe), Albukerkiň (ABŞ), hyzmatdaş şäher bolan Ýerewanyň (Ermenistan) aýdymçylary gatnaşdylar. Olar aşgabatlylary gutlaýan ajaýyp hem-de tolgundyryjy wideorolikleri taýýarladylar.

Meşhur aýdymçylar öz ýurtlarynyň milli lybaslarynda ak mermerli paýtagtymyza bagyşlanan täze aýdymy türkmen dilinde ýerine ýetirdiler.

Paýtagtymyzyň merkezinde ýaýbaňlandyrylan ägirt uly monitorlarda baýramçylyk çykyşlary görkezildi.

---

### MILLI MIRAS

---

## Ogulabat ejäniň kalbynyň mähri siňen sungat

Döwlet medeniýet merkeziniň Döwlet muzeýinde milli amaly-haşam sungatynyň ajaýyp eserini – hormatly Prezidentimiz Gurbanguly Berdimuhamedowyň mähriban käbesi Ogulabat ejäniň işläp bejeren kürtesini bu muzeýe gowşurylmagyna bagyşlanan dabara we bu waka mynasybetli “Yürek mähri siňen sungat” atly maslahat geçirildi.

Milli Geňeşiň Mejlisiniň, Medeniýet ministrliginiň hem-de Zenanlar birleşiginiň Merkezi Geňeşiniň bilelikde guramagynda geçirilen dabara ýurdumyzyň hökümet agzalary, jemgyýetçilik guramalarynyň, köpçülikleýin habar beriş serişdeleriniň wekilleri, ýokary okuw mekdepleriniň professor-mugallymlary, alymlar, ýazyjy-şahyrlar, medeniýet we sungat işgärleri, keşdeçi-kürteçi zenanlar hem-de zergärler, talyp ýaşlar gatnaşdylar.

Türkmenistanyň Döwlet medeniýet merkeziniň Döwlet muzeýinde guralan bu dabara örän täsirli boldy. Bu ýerde hormatly Prezidentimiziň käbesiniň on barmagynyň hünäri bolan, sünnälenip bejerilen kürte Türkmenistanyň Döwlet medeniýet merkeziniň Döwlet muzeýiniň Türkmenistanyň Prezidentiniň muzeýine gowşuryldy.

1971-nji ýylda Ogulabat eje tarapyndan keşdelenen bu kürte “gyýak”, “okgözi”, “içýan agyz”, “tazy guýruk” nagyşlary bilen bezelipdir. Aragerbisi alaja düýe ýün bilen örülip, merkezinde çatylypdyr. Yakasynyň sag tarapynda “1971 ýyl” diýen iňne bilen ýerine ýetirilen ýazgy köjeme usulynda tikilipdir. Ogulabat eje bu kürtäni ýarym asyr mundan ozal baldyzy üçin niýetläp tikipdir hem-de kürtäni 20 günün içinde taýýarlapdyr.

Mundan başga-da, Ogulabat ejäniň öz eli bilen ören joraby hem muzeýe gowşuryldy. Bu jorap ussatlyk bilen örülipdir, oňa hem öz döwrüniň mahsus nagyşlary salnypdyr. Şeýle nepis el işleriniň bu ajaýyp zenan tarapyndan ýerine ýetirilmegi onuň işeňnirliginden, zähmetsöýerliginden habar berýär.

Taryhdan belli bolşy ýaly, türkmen gelin-gyzlarynyň keşde çekmek sungaty hem gadymy el hünärleriniň

biridir. Keşdeler milli egin-eşiklerimiziň düzümi bölegidir. Eli çeper, dili şeker ene-mamalarymyz milli lybaslarymyzy bezemek üçin dürli nagyşlary döredipdirler. Olar keşdeçilik usulynda tikilip taýýarlanylýar. Şol çeper usullary, tärleri, tejribeleri eneler gyzlaryna, aýal doganlar uýalaryna, gelinler baldyzlaryna öwredipdirler.

Bular barada hormatly Prezidentimiz Gurbanguly Berdimuhamedow “Enä tagzym–mukaddeslige tagzym” atly ajaýyp kitabynda “Käbäniň gyzlary bilen bile oturyp, keşde gaýaýandygy, jorap öýändigini hem edil janly surat eseri ýaly” diýip nygtaýar.

Türkmen zenanlarynyň ýerine ýetirýän örän köp görnüşli el işleri taýýarlananda, şol sanda kürte bejerilende olaryň biri-birinden üýtgeşik owadan nagyşlarynda, göllerinde durmuşyň gönezligi, Zeminiň abatlygy, ebedi ýaşaýşyň ugurlary beýan edilýär.

Döwlet Baştutanymyzyň bu ugurda öňde goýýan wezipelerinde geçmişiň tejribesini geljek üçin aýap saklamagyň we ony ertirki güne ýetirmegiň her döwrüň önünde durýan borçdugy bellenilýär.

Şunuň bilen baglylykda, taryhy-medeni mirasyň geçmiş bilen şu günü baglanyşdyrýandygy, her bir halkyň medeniýetinde, şol sanda halkymyzyň türkmençilik ýörelgelerinde tutuş adamzat bähbitli oňyn häsiýetleriň, asyly nusgalaryň jemlenendigi ýüze çykýar.

Dabaraly maslahatda çykyş eden muzeý işgärleri bolsa bu ýere gelýän myhmanlara hem-de ýaş nesillere milli sungatymyza, el işlerine söýgi döretmek üçin geçen taryhy döwürlerden biziň günlerimize gelip ýeten gymmatlyklarymyz barada gyzykly maglumatlary gürrüň bermek we wagyz etmek üçin güýç-gaýratlaryny, ukyp-başarnyklaryny, zehinlerini gaýgymajakdyklaryny ynanýrdylar.

Dabaraly maslahat tamamlanandan soň, bu ýerde ýurdumyzyň medeniýet we sungat ussatlarynyň aýdym-sazly çykyşlary guraldy. Bu günki ajaýyp waka mynasybetli görnükli estrada aýdymçylary, bagşylar, belli aýdym saz-tans döredijilik toparlary joşgunly çykyşlaryny tomaşaçylara ýetirdiler.

Milli döp-dessurlarymyzy, gelin-gyzlarymyzyň on barmagynyň hünäri, asyly edep-ekramyny wasp edýän aýdymlar çykyşlaryň içinden eriş-argaç bolup geçdi.

---

### MEDENIÝET

---

## Watanymyzyň döwlet nyşanlarynyň hormatyna sungat ussatlarynyň konserti

Aşgabatda Türkmenistanyň Konstitusiasynyň hem-de Döwlet baýdagynyň gününe bagyşlanyp, sungat ussatlarynyň konserti geçirildi.

Sungat ussatlarynyň baýramçylyk konserti 2014-nji ýylyň 24-nji maýynda milli Liderimiziň gatnaşmagynda dabaraly ýagdaýda açylan “Ak şäherim Aşgabat” binasynyň ýanynda geçirildi. Paýtagtymyzyň merkezinde selenleşýän belentligi 25 metre deň bolan bu bina türkmen halkynyň özara ylalaşyga hem-de agzybirlige çagyran beýik türkmen şahyry we akyldary Magtymguly Pyragynyň adyny göterýän şaýoluň ugrunda ýerleşýär.

Binanyň depesinde Watanymyzyň hemişelik bitaraplyk derejesini alamatlandyryan zeýtun agajynyň

baldaýyklary şekillendirilendir. Bu toplumyň sütünleri ählumumy parahatçylygy, howpsuzlygy we durnukly ösüşi, Garaşsyzlygy, Bitaraplygy we bagtyýarlygy üpjün etmek ugrunda alnyp barylýan syýasaty alamatlandyrýar. Ýürek görnüşinde şekillendirilen bezeg söýginiň nyşanydyr, Aşgabat aşyklar şäheri diýmegi aňladýar. Sütüniň eteginde ýerleşdirilen açyk kitap köp many-mazmuny özünde jemleýän ýene bir nyşandyr, onda şäheriň şöhratly ýyl ýazgysy hem-de geljekki nesilleriň beýan etjek paýtagtymyzyň taryhynyň täze sahypalary jemlener. Bu nyşan Aşgabadyň Ginnesiň rekordlar kitabyna birnäçe gezek girizilendigini aňladýar.

Agşamyna köp öwüşginleri bilen bu bina has-da ajaýyp keşbe girýär. “Ak şäherim Aşgabat” binasynyň töweregini gurşap alýan gülzarlyklar hem-de suw çüwdürimleri bu ýerde ýaýbaňlandyrylan baýramçylyk dabarasyna aýratyn bezeg berýär.

Baýramçylyk konserti edebi aýdym-sazly çykyş bilen açyldy. Ony M. Kulyýewa adyndaky Türkmen milli konserwatoriýasynyň hor topary hem-de ýurdumyzyň birleşen folklor-tans toparlary ýerine ýetirdi.

Ruhubelentlik ýagdaýynda başlanan baýramçylyk konserti meşhur aýdymçylaryň hem-de sazandalaryň, tans we folklor toparlarynyň ajaýyp çykyşlary bilen dowam etdi. Açyk asmanyň astynda türkmen halk aýdym-sazlary, estrada aýdymlyary ýaňlandy hem-de ajaýyp tanslar ýerine ýetirildi.

Ajaýyp paýtagtymyza bagyşlanan aýdym-sazlar konsertiň özenini düzdi.

Bu günki ajaýyp baýramçylyk konsertinde çagalar toparynyň çykyşy aýratyn joşgunly ýaňlandy. Asylly däbe görä, gadymy “Küşdepdi” tansy baýramçylyk konsertini jemledi.

## **Aşgabat ÝUNESKO-nyň döredijilik şäherleriniň ulgamyna tarap ýolda**

Medeniýet ministriginde Aşgabady “Dizaýn” ugry boýunça BMG-niň Bilim, ylym we medeniýet meseleleri boýunça guramasynyň (ÝUNESKO) döredijilik şäherleriniň toruna goşmak boýunça iş wideomaslahaty geçirildi. Oňa ýurdumyzyň ÝUNESKO-nyň ýanyndaky hemişelik wekili hem gatnaşdy.

Maslahatyň barşynda Aşgabady ÝUNESKO-nyň döredijilik şäherleriniň toruna goşmak bilen bagly

meseleler hem-de ýetilen sepgitler we meýilleşdirilýän geljekki iş ara alnyp maslahatlaşyldy. Şeýle hem bu toruň medeniýete we durmuşy integrirlemäge maýa goýum goýmaga taýýar şäherleriň arasynda hyzmatdaşlyk babatda uzakmöhletleýin maksatnamany işläp düzmek meselesi barada pikir alşyldy.

Mälim bolşy ýaly, şu aýda Aşgabadyň degişli ýüztutmasy YUNESKO-nyň Sekretariaty tarapyndan resmi taýdan kabul edildi. Bu ýüztutma garaşsyz bilermenler tarapyndan seljeriler, soňky çözüň YUNESKO-nyň Baş direktory tarapyndan 31-nji oktýabrda bellenilýän Bütindünýä şäherler günü baýramçylygynyň önüsyrynda ygylan ediler.

Aşgabadyň YUNESKO-nyň döredijilik şäherleriniň toruna goşulmagy paýtagtymyza halkara medeni hyzmatdaşlygyny ösdürmekde ýerine ýetiren işleriň ykrar edilmeginiň nobatdaky delili bolmak bilen çäklenmän, eýsem, medeniýeti we döredijiligi durnukly durmuş-ykdysady ösüşiň möhüm bölegi hökmünde kabul edilýän dünýäniň beýleki şäherleri bilen hyzmatdaşlygy giňeltmäge oňyn täsirini ýetirer.

---

## **BIRŽA TÄZELIKLERI**

---

Geçen hepdede Türkmenistanyň Döwlet haryt-çig mal biržasynyň söwdalarynda geleşikleriň 30-sy hasaba alyndy.

Daşary ýurt walýutasyna Birleşen Arap Emirlikleriniň, Türkiýäniň, Özbegistanyň, Owganystanyň, Gyrgyzystanyň we beýleki ýurtlaryň telekeçileri Türkmenbaşydaky nebiti gaýtadan işleýän zawodlar toplumynda öndürilen awtobenzini, tehniki kerosini we senagat ýagyny satyn aldylar. Seýdiniň nebiti gaýtadan işleýän zawodynda öndürilen suwuklandyrylan gaz owganystanly işewürleriň geleşikleriniň esasyňy düzdi.

Bulardan başga-da, BAE-niň işewür toparlarynyň wekilleri daşary ýurt puluna nah ýüplügi satyn aldylar. Geleşikleriň jemi bahasy ABŞ-nyň 19 million dollaryna golaý boldy.

Şeýle hem Hindistanyň işewür toparlarynyň wekilleri bahasy 292 müň manatlykdan gowrak nah ýüplügi satyn aldylar.

Ýurdumyzyň işewürleri içkeri bazar üçin bahasy 12 million 200 müň manatlykdan gowrak reňksiz aýnany we pagta süýümini satyn aldylar.

**Onuň Alyhezreti, Türkmenistanyň Prezidenti  
Gurbanguly Berdimuhamedowa**

**Çuňňur hormatlanylýan Türkmenistanyň Prezidenti!**

**Sizi hem-de Türkmenistanyň halkyny ak mermerli ajaýyp  
paýtagtyň 140 ýyllygy mynasybetli gutlaýarys!**

**Siziň egsilmez gujur-gaýratyňyz, maksada okgunlylygyňyz netijesinde  
Aşgabat okgunly ösýän häzirki zaman şäherine öwrüldi,  
bu şäherde hemme zat adamyň abadançylygyna gönükdirilendir  
hem-de binagärligiň, inžener-tehniki pikiriň öňdebaryjy gazananlary  
we milli binagärligiň gadymy ýörelgeleri bilen sazlaşýar.**

**Size berk jan saglyk hem-de abadançylyk, Siziň Berkarar döwletiň  
bagtyýarlyk döwründe ýurduň mundan beýläk-de ykdysady ösüşine,  
halkyň bagtyýar we abadan durmuşynyň üpjün edilmegine  
gönükdirilen köpugurly işiňizde üstünlikler arzuw edýäris!**

*«Dräger», Germaniýa  
Stefan Dräger  
Müdiriýetiň başlygy*

*«Med Concept Europe S.A.», Belgiýa  
Ahmad Hassun  
Baş menejer*

**Его Превосходительству Президенту Туркменистана  
Гурбангулы Бердымухамедову**

**Глубокоуважаемый Президент Туркменистана!**

**Поздравляем Вас и весь народ Туркменистана  
со 140-летним юбилеем вашей прекрасной беломраморной столицы!**

**Благодаря Вашей энергичности, целеустремлённости, Ашхабад является  
современным динамично развивающимся городом, где всё делается во благо  
человека и гармонично сочетаются передовые достижения архитектуры,  
инженерно-технической мысли и исконные традиции национального зодчества.**

**Желаем Вам крепкого здоровья и благополучия,  
успехов в Вашей многогранной деятельности,  
направленной на дальнейший экономический рост страны,  
обеспечение счастливой и благополучной жизни родного народа  
в эпоху могущества и счастья!**

*«Dräger», Германия  
Стефан Дрегер,  
Председатель правления*

*«Med Concept Europe S.A.», Бельгия  
Ахмад Хассун,  
Генеральный менеджер*

**Dräger**



Onuň Alyhezreti, Türkmenistanyň Prezidenti  
Gurbanguly Berdimuhamedowa

*Çuňňur hormatlanýan jenap Prezident!*

**Özüniň şanly senesi – esaslandyrylmagynyň 140  
ýyllygyny belleýän Aşgabat şäheriniň günü mynasbetli  
tüýs ýürekden gutlaglarymyzy kabul ediň.**

*Siziň ýokary durmuş ülňüleriniň üpjün edilmegine gönükdirilen  
tagallalaryňyz netijesinde, Aşgabat dünýäniň iň gözəl hem-de ýaşamak  
üçin amatly şäherleriniň biri, sebit we halkara hyzmatdaşlygynyň ykrar  
edilen merkezi hökmünde derejesini barha pugtalandyrýar.*

*Size berk jan saglyk we bagt, ähli asylly başlangyçlaryňyzda tükeniksiz  
güýç-gaýrat, Türkmenistanyň halkyna bolsa parahatçylyk, abadançylyk  
we ösüş arzuw edýäris!*

*Çuňňur hormatlamak bilen,  
Hytaýyň Nebithimiýa Korporasiýasynyň (Sinopec) ýanyndaky  
Halkara nebit hyzmatlar kompaniýasynyň Türkmenistandaky  
şahamçasynyň Direktory Szin Haýfen*

Его Превосходительству Президенту Туркменистана  
Гурбангулы Бердымухамедову

*Уважаемый господин Президент!*

**Примите наши искренние поздравления с Днём  
города Ашхабада, который отмечает славную дату –  
140-летие со дня основания.**

*Благодаря предпринимаемым Вами усилиям, нацеленным  
на обеспечение высоких стандартов жизни, Ашхабад всё  
более утверждается в статусе одного из самых красивых и  
комфортабельных городов мира, признанного центра регионального  
и международного сотрудничества.*

*Желаем Вам крепкого здоровья и счастья, неиссякаемой энергии во  
всех Ваших благородных начинаниях, а народу Туркменистана –  
мира, благополучия и процветания!*

*С искренним уважением,  
Цзинь Хайфэн, директор Филиала Международной нефтяной  
сервисной компании при Китайской Нефтехимической  
Корпорации (SINOPEC) в Туркменистане*

